
கோபாலன்‌ தன்னுடைய உ௱வினர்‌ வீட்டிற்கு 
வந்திருந்தான்‌. அன்று அமாவாசை, இரவு 
்‌. தோசையைப்‌ பலகாரமாக உண்டான்‌, அதற்குத்‌ 
'தேன்பாகை விட்டார்கள்‌. வெல்லம்‌ காய்ச்சும்‌ 
போது திரவப்பதத்திலே எடுத்து வைப்பார்கள்‌. 
அதற்குத்‌ தேன்பாகு என்று பெயர்‌, அதைக்‌ 
கோபாலன்‌ . முன்பு சாப்பிட்டறியா தவனாதலால்‌ 
அதை மிகவும்‌ ௬வைத்து உண்டான்‌. இன்னும்‌ 
அதிகமாக உண்ணவேண்டும்‌ என்ற ஆசை 

அவனுக்கு இருந்தும்‌ வெட்கத்தினால்‌ கேட்கா . 

மல்‌, போட்டதைச்‌ சாப்பிட்டு எழுந்தான்‌, 

- அந்தத்‌ தேன்பாகை அந்த வீட்டுக்காரர்கள்‌. 
ரேழிக்கு அருகில்‌ உள்ள .ஓர்‌ அறையில்‌ ஒரு 
பானையில்‌ வைத்துத்‌ தொங்க விட்டிருந்‌ தார்கள்‌ 
எறும்பு வராமல்‌ இருக்க அப்படிச்‌ செய்திருக்‌ 
தார்கள்‌. கோபாலன்‌ அதனைக்‌ கவனித்தான்‌, 
.. இரவயாரும்‌ அறியாமல்‌ அதை எடுத்து உண்ண 

வேண்டும்‌ என்று தீர்மானித்தான்‌. 

"தான்‌. விடியற்காலையில்‌ எழுந்து ஆற்றுக்குச்‌ 
சென்று நீராடுவது வழக்கமென்றும்‌, அதனால்‌ 
"ரேழித்‌ திண்ணையில்‌ படுத்துக்‌ கொள்வதாகவும்‌ 
-சொன்னான்‌. அப்படியே அங்கேபடுத்திருந்தான்‌, 
உறக்கமே வரவில்லை, .. டத்‌ பாகின்‌ நினை 

ப வாகவே இருந்தான்‌... 

..... நள்ளிரவு ஆயிற்று, மெல்ல எழுந்திருந்து 
அந்த அறையில்‌ புகுந்து "மேலே மிக உயரத்தில்‌: 
"தொங்க விடப்பட்டிருந்த தேன்பாகுச்‌ சட்டியைப்‌ 
பார்த்தான்‌, அங்கே சார்த்தியிருந்த ஒரு கோலை: 
எடுத்து அதனால்‌ அந்தச்‌ சட்டியின்‌ அடியில்‌: 

குத்தினான்‌. அது பழைய சட்டியாதலால்‌ 

- பொத்துக்‌ கொண்டுத்‌ தேன்பாகு!கீழே ஒழுகிய து, 
ஆவென்று வாயைத்‌ திறந்து அதைக்‌ குடித்தான்‌, 
 தேன்பாகு தரதரவென்று விழுந்ததனால்‌ அவன்‌ 
மேலெல்லாம்‌ அபிஷேகம்‌ பண்ணியது போல்‌ 
ஆயிற்று... - உபம்பெல்லாம்‌ தேன்பாகு; ஒரே 
சக்கு: ப 

ஏதாவது. துணியிருக்குமா என்று சுற்று 
முற்றும்‌ பார்த்தான்‌. ஒன்றும்‌ கிடைக்கவில்லை, 
அந்தப்‌ டெரிய அறைக்கு அருகில்‌ ஒரு சிறிய 
அறை இருந்த.து. அதில்மெத்தை தைப்பதற்காகப்‌ ' 
பஞ்ச வாங்கிப்‌ போட்டிருந்தார்கள்‌. அதில்‌ 
விழுந்து புரண்டான்‌. உடம்பெல்லாம்‌ பஞ்சு 
ஒட்டிக்‌ கொண்டது. புஸு புஸு வென்று உடம்‌: 
முழுவதும்‌ பஞ்சு மயமாக ஆகிவிட்டது, அந்தக்‌ 
கோலத்தில்‌ அங்கே இருக்கக்‌ கூடாதென்று 
எண்ணி ரானா. திறந்து வெளியே 
புறப்பட்டான்‌. . 


இரவு ரத்தை எங்காவது கழித்துவிட்டு. 
விடியற்காலையில்‌ ஆற்றுக்குச்‌ சென்று நீராடிய 
பிறகு வரலாம்‌ என்ற நினைவுவர புறப்பட்டுச்‌ 
சென்றான்‌, போகும்‌ வழியில்‌ ஓர்‌ ஆட்டுப்பட்டி. 
இருந்தது, அதற்குள்‌ புகுந்து ஆடுகளோடு 
- ஆடாக முடங்கிக்‌ கிடந்தான்‌. எக்க இத்தி 


விடியும்‌ என்று காத்திருந்தான்‌, 


அன்று ஆடு ஜிருடும்‌ கள்ளர்கள்‌ வந்தார்கள்‌ 
பெரிய ஆடாகத்‌ திருடவேண்டுமென்று எண்ணித்‌ 
தேடினார்கள்‌. உடம்பெல்லாம்‌ பஞ்சு : மூடியிருங்‌ 
த௲னால்‌ கோபாலனை அவர்கள்‌ ஏதோ பெரிய 
ஆடு என்று நினைத்துத்‌ தூக்கிக்கொண்டு 
போனார்கள்‌, இடைவழியில்‌, “இது என்ன, 
இவ்வளவு கனமாக இருக்கிறது!” என்று கீழே 
போட்டார்கள்‌. 


8 


அப்போது கோபாலன்‌, நான்‌ ஆடு ஆத்‌ 


அல்லடா!'' என்றான்‌. அதைக்‌ கேட்டவர்கள்‌ இது : 
ஏதோ பேயோ பிசாசோ என்று அஞ்சி ஓடி 
விட்டார்கள்‌. பிறகு விடியற்காலை வேளையில்‌ 
கோபாலன்‌ ஆற்றுக்குச்‌ சென்று. நீராடி வீட்டை 
அடைந்தான்‌. ப 

நீ விடியற்காலையில்‌ ீராடப்‌ போகையில்‌ 
சொல்லி விட்டுப்‌ போகக்‌ கூடாதா? கதவு திறந்தி 
_திருந்ததனால்‌ யாரோ உள்ளே புகுந்து தேன்‌ 
பாகையெல்லாம்‌ வீணாக்கி விட்டார்கள்‌'” என்‌ று 
அந்த வீட்டுக்காரர்கள்‌ சொன்னார்கள்‌, 


_ **அப்படியா?, நான்‌. நீராடப்‌ போக: வேண்டும்‌ 
என்ற அவசரத்தில்‌ சொல்லிக்‌ கொள்ளாமல்‌ 
போய்‌ விட்டேன்‌”. என்று. அவன்‌ சமாதானம்‌ 
சொன்னான்‌. ஆனாலும்‌. அவ்வளவு தேதன்பாகும்‌ 
_ வீணாகி விட்டதே. என்று அவனுக்கும்‌ சற்று 

்‌ க்கா? வருத்தம்‌ ட னன்‌ 





பெரிய மிரா௬ுதார்‌ அவர்‌, அவருக்கு நூற்றுக்‌ 
கணக்கான காணிகள்‌ இருந்தன. நன்செய்யும்‌ 
உண்டு. புன்செய்யும்‌ உண்டு.கெல்லும்‌ வாழையும்‌ 
விளையும்‌ நிலங்களும்‌, கம்பும்‌ கடலையும்‌ விளை 
பும்‌ காடுகளும்‌ அவருக்குச்‌ சொந்தமாக இருந்தன. 
அவவளவு பெரிய பணக்காரர்‌, சென்னையில்‌ 

பெரிய மாளிகை கட்டிக்கொண்டு நாகரிக. 
வாழ்க்கை வாழ ஆரம்பித்தார்‌, நிலங்களைக்‌. 
- குத்தகைக்‌ காரர்களிடமும்‌ காரியஸ்‌ தர்களிடமும்‌ 
விட்டு பிட்டு நகர வாழ்க்கையின்‌ கோலாகலத்‌. 
திலே நீந்தி விளையாடினார்‌ , 


அவருக்கு ஒரு பிள்ளை, அவன்‌ காலேஜில்‌ 
படித்தான்‌; பிறகு சீமைக்குப்‌ படிக்கப்‌ போனான்‌. 
இந்தியாவில்‌ இருந்த போது இந்காட்டைப்‌ பற்றி' 
அவன்‌ ஒன்றும்‌ தெரிந்து கொள்ளவில்லை, 
சிமைக்குப்‌ போன பிறது அங்கே ஏற்பட்ட 
நண்பர்களின்‌ கேள்விக்குப்‌ பதில்‌ கூற முடியாமல்‌ 
திண்டாடினான்‌, .. இந்தியாவைப்‌ பற்றிய சில; 
புத்தகங்களை ச்‌ சீமையில்‌ படித்தான்‌! இந்தியா 
விவசாய. நாடு என்று அந்தப்‌. புத்தகங்களின்‌ 
மூலம்‌ தெரிந்து கொண்டான்‌, பல காணிகளைப்‌ 
படைத்த. பணக்காரர்கள்‌ சொந்த ஊரை விட்டு 
கர வாழ்க்கையில்‌ உள்ள மோகத்தால்‌ ஈகருக்கு. 
வந்து விடுகிறார்கள்‌, கிராமத்திலோ நிலங்களை 
கூலிக்காரர்களும்‌ குத்தகைக்காரர்களும்‌ பார்க்‌ 
கிறார்கள்‌, இதனால்‌ நிலம்‌ சீர்குன்றி வளம்‌ 
மங்கிப்‌ போகிறது" என்று யாரோ புண்ணிய 
வான்‌ எழுதியிருந்தார்‌, இந்த வாக்கியம்‌ செல்வக்‌ 
குமரன்‌ உள்ளத்திலே தைத்தது, தன்‌ தந்‌ைத 
யாரும்‌ ஈகர: வாழ்க்கையில்‌ மோகம்‌ கொண்ட 
- வரென்பதை உணர்ந்தான்‌. 

ஒரு விதமாகச்‌ சீமைப்படிப்பு முடிந்தது. 
தாய்காட்டுக்குப்‌. போனவுடன்‌, முதல்‌ வேலை 

யாகக்‌ கிராமம்‌ சென்று, ௮ங்கே சொக்தக்காரரை 
ஏமாற்றிவாழும்‌ காரியஸ்தர்களின்‌ அட்டுழியங்‌ 
களைக்‌ கண்டு பிடிப்பது என்ற உறுதியை மேற்‌ 
கொண்டான்‌. தாய்நாடு வந்தான்‌, ஒருகாள்‌ 
கிராமத்துக்குப்‌ போனான்‌, ப 


“இன்று நாம்‌ நம்‌ நிலங்களைப்‌ பார்க்க 
- வேண்டும்‌'* என்று சின்னதுரையிடமிருந்து 
உத்தரவு பிறந்ததைக்‌ கண்டு. காரியஸ்தர்‌ ஆச்சரி 
யப்பட்டுப்‌ போனார்‌, 

“அப்படியல்லவா இருக்க ரகக. என்று: 
பாராட்டினார்‌. 

சீமை சென்றுவந்த . குமரன்‌ நிலங்களைப்‌ 
பார்வையிடச்‌ சென்றான்‌ , கடலை விளைந்திருந்த 
தோட்டத்துக்குப்‌ போனான்‌, *இதோ இது 
கடலைத்‌ தோட்டம்‌, காப்‌ விளைந்து முற்றி 
விட்டது. மகசூல்‌ எடுக்க வேண்டியது தான்‌” 
என்றார்‌ காரியஸ்தர்‌, 

குமரன்‌ வரப்பருகில்‌ உட்கார்ந்து கொண் 
டான்‌, ஒரு கடலைச்‌ செடியைத்‌ தொட்டுப்‌ பார்த்‌ 
தான்டி புரட்டினான்‌, எதையோ தேடுவதைப்‌ 
போல இருந்தது. *இந்த ஆசாமிகள்‌ பட்டம்‌ 
பகலில்‌ கொள்ளையடிப்பவர்கள்‌. என்ப து 
உண்மை. ராம்‌ ஒன்றையும்‌ சுவனிக்க மாட்டோம்‌ 
என்ற நினைவினால்‌ பொய்‌ சொல்லி ஏமாற்று 
"கிறான்‌, இந்த மனுஷன்‌, காய்‌ விளைந்து விட்ட 
தாம்‌! செடி முழுவதும்‌ ஒரே இலையாக இருக்‌ 
கிறது, ஒருகாயைக்‌ கூடக்‌ காணோம்‌. நமக்கு 

விஷயம்‌ ௦ தரியாடு தன்று நினைத்து விட்டானோ! 
குமரன்‌ எண்ணம்‌ ஓடியது, கோபம்‌ கனன்றது. 


“என்ன ஐயா! ஒரே புளுகாகப்‌ புளுகுகி நீரே! 
காய விளைந்து விட்டதென்று ஏன்‌ பொய்‌ 
சொல்லுகி நீர்‌?* என்று படபடப்போடு கேட்டான்‌ 
சின்ன எஜமானன்‌. 


௪ விளைந்து விட்டது என்பது பொய்யா? 
இதோ அடுத்த வாரத்தில்‌ வெட்டப்‌ போகிறோம்‌! 


. ரன்ன ஐயா! முழு மோசமாக இருக்கிறது. 
செடியில்‌ ஒரு க காணோம்‌. கீர்‌ 
அளக்கிறீரே!”. ட 


- காரியஸ்தருக்கு. - உண்மை விளங்கியது 
அழுவதா, சிரிப்பதா என்று அவருக்கு மேரச்சனை 
வந்துவிட்டது. - எஜமான்‌ செடிபைப்‌ புரட்டிப்‌ 
பார்த்ததற்குக்காரணம்‌ இப்போதுதான்‌ எனக்குத்‌ 
தெரிந்தது. .கடலைக்காய்‌, செடியின்‌. மேல்‌. 
இருக்காது; வேரிலேதான்‌ இருக்கும்‌. அதனால்‌ 
“வேர்கடலை என்றுஇதைச்‌ சொல்வார்கள்‌, இதோ 
பாருங்கள்‌”! என்று விளக்கிக்‌ கொண்டே 
காரியஸ்தர்‌ ஒருகொடியைப்‌ பிடுங்கிக்‌ காட்டினார்‌: 
வேரில்‌. கொத்துக்‌ கெரத்தாய்க்‌ கடலைக்காய்கள்‌ 
"இருந்தன... தன்னைக்‌ : காரியஸ்தர்‌ ஏமாற்ற 
வில்லை, கடலைச்‌ செடிதான்‌ ஏமாற்றி விட்ட ப 
தென்பதை, சீமைப்‌ படிப்பில்‌ தேர்ச்சி பெற்ற 
செல்வன்‌ அப்போது ரக்தான்‌! 





அந்தத்‌ தாசில்தாரிடம்‌ ஒரு சமையற்காரன்‌ 
இருந்தான்‌, அவனுக்குக்‌ குப்பன்‌ என்று பெயர்‌ 
அவனுக்கு எழுதப்படிக்கத்‌ தெரியாது, சமையல்‌ 
கன்றாகச்‌ செய்வான்‌. ட்‌ 


அவனுக்கு விசித்திரமான ஆசை ஒன்று 
தோன்றியது, தானும்‌ ஏதாவது உத்தியோகம்‌ 
பார்க்கவேண்டும்‌. என்று எண்ணினான்‌. ஒருகாள்‌ 
தாசில்தாரிடம்‌ நாணிக்கொண்டு, “எனக்கு ஓர்‌ 
உத்தியோகம்‌ பண்ணி வையுங்களேன்‌!'” என்று. 
சொன்னான்‌. ட ப ப 

தாசில்தாருக்கு அதைக்‌ கேட்டு ஆச்சரியமாக 
இருந்தது, “உனக்கா?” என்று கேட்டார்‌, 
ஆமாம்‌ எனக்குத்தான்‌. நீங்கள்‌ மனசு வைத்‌ 
தால்‌ எனக்கு ஏதாவது உத்தியோகம்‌ பண்ணி 
வைக்கலாமே!" என்றான்‌. ப 
_ தாசில்தார்‌ சிறிது யோசித்தார்‌; பிறகு, “நான்‌ 
ஒரு மணியக்காரருக்குக்‌ கடிதம்‌ தருகிறேன்‌, அதை 
அவரிடம்‌ காட்டி அவர்‌ சொல்கிற வேலையைச்‌ 
செய்‌” என்றார்‌. டட ஒரு. கடிதம்‌ எழுதிக்‌ 
கொடுத்தார்‌. 
..... அவன்‌ ஆவலோடு அதை வாங்கிக்கொண்டு 
குறிப்பிட்ட மணியக்காரரிடம்‌ காட்டினான்‌. அவர்‌ 
அதைப்‌ படித்துப்‌ பார்த்துவிட்டு அவனை ஒரு 
முறை ஏற இறங்கப்‌ பார்த்தார்‌. பிறகு அந்தக்‌ 


_... கடிதத்தைச்‌ சுக்கு நூறாகக்‌ கிழித்து, “இதைத்‌ 


தின்னு" என்றார்‌, 
ப குப்பன்‌ உத்தியோகம்‌ பார்ப்பதற்கு முன்‌ 
இப்படித்தான்‌ செய்யவேண்டும்‌ போலிருக்கிறது 
என்று எண்ணி, அதை மிகவும்‌ சிரமப்பட்டு 
மன்று விழுங்கினான்‌. அதற்குள்‌ அவனுக்கு 
விழி பிதுங்கிப்‌ போய்விட்டது, இருந்தாலும்‌ 
உத்தியோகம்‌ பெறலாம்‌ என்ற ஆசையில்‌ 
எப்படியோ அந்தத்‌ துண்டுகளில்‌ ஒன்றுவிடாமல்‌ 
மென்று விழுங்கி விட்டான்‌. 
..... அதைக்கண்ட மணியக்காரருக்குச்‌ . சிரிப்பு 
-திரிப்பாக வந்தது, “இவன்‌ படு முட்டாள்‌ என்று. 
- உணர்ந்து கொண்டார்‌, “சரி, இன்னும்‌ ஒரு மாதம்‌ 
கழித்து வா” என்று சொல்லி அனுப்பிவிட்டார்‌, 

. ஒரு மாதம்‌ ஆயிற்று; இரண்டு மாதங்களும்‌ 
ஆயின,உத்தியோகத்துக்கு உத்தரவு வரவில்லை, 
ட்‌ மறுபடியும்‌ தாசில்தாரிடம்‌ கெஞ்சினான்‌. 
“பேவேறு. மணியக்காரரிடம்‌ ெசொல்லுங்கள்‌” 
... அவர்‌ உடனே ஒரு காகிதத்தை எடுத்து 
எழுதத்‌ தொடங்கினார்‌. அப்போது குப்பன்‌ .. 
உள்ளே. ஒடிப்போய்‌ ஒரு பரிய இட்டிலியை... 
எடுத்துக்‌ கொண்டு வந்து, இதன்‌ மேல்‌ எழுதித்‌ 
தாருங்கள்‌?” என்றான்‌.  . ப ட 

.. தாசில்தாருக்கு ஒன்றும்‌ புரியவில்லை. 
**ஏனப்பா இதன்‌ மேல்‌ எழுதச்‌ சொல்கிறாய்‌?!" 
என்று கேட்டார்‌... ட்‌ க. | 

. போன தடவை அந்த மணியக்காரர்‌ நீங்கள்‌ 
கொடுத்த .காகிதத்தைத்‌ தின்னச்‌ சொன்னார்‌... 
நான்‌ கஷ்டப்பட்டு மென்று விழுங்கினேன்‌. இப்‌ 
பொழுதும்‌ அப்படிச்‌ செய்யச்‌ சொன்னால்‌ சங்கட 
மாக இருக்கும்‌, இந்த இட்டிலி.்பின்‌ மேல்‌ எழுதித்‌ 
தந்தால்‌ இதைச்‌ சுலபமாகத்‌ தின்று விடலாம்‌'* 
என்றான்‌. க ன ௭ 

தாசில்‌ தாருக்குச்‌ சிரிப்பாக வந்தது, *இந்த 
முட்டாளை அவர்‌ ஏமாற்றி விட்டார்‌' என்று 
உணர்ந்து கொண்டார்‌, ட்ட ப 

_ போடா, இட்டிலிக்‌ குப்பா! உனக்கு அந்த 
வேலையெல்லாம்‌ வேண்டாம்‌, உன்னால்‌ அந்தக்‌ 
காகிதங்களையெலலாம்‌ தின்ன முடியாது, பேசா 
மல்‌ இங்கே சமையற்காரனாகமீவ இருந்துவிடு, 
உனக்குச்‌ சம்பளம்‌ கூடப்‌ போட்டுத்‌ தருகி5றன்‌?? 
என்றார்‌, | ர 

. அதுமுதல்‌ அவனுக்கு இட்டிலிக்குப்பன்‌ 
என்ற பெயர்‌ நிலைத்து விட்டது, 7 





ஓர்‌ அடர்ந்த. காட்டில்‌. ஒரு. முனிவர்‌. வாழ்ந்‌ 
தார்‌: அவருக்கு உலகத்‌ தில்‌ உள்ள மக்கள்‌. எல்லாம்‌ 
நன்றாக. வாழவேண்டும்‌. என்ற எண்ணம்‌ 
இருங்கது, அதற்காக அந்தக்காட்டில்‌ தீ வளர்த்து. 
- கெய்‌ சொரிந்து யாகம்‌ செய்யலானார்‌, எல்லாப்‌ 


... பிராணிகளிடத்திலும்‌ . அன்புடையவராக அவர்‌ 


ன்‌ இருந்ததால்‌, காட்டில்‌ உள்ளவிலங்குகள்‌ அவருக்கு 
.. வேண்டிய . பண்டங்களைக்‌ கொண்டுவந்து 
ர்‌ கொடுத்தன. யானைகள்‌ சாக்த துக்கு வேண்டிய 

மரக்‌ கொம்புகளைக்‌ கொண்டு வந்து கொடுத்தன. 
அவற்றைச்‌ சமித்து, என்று சொல்வார்கள்‌. 
குரங்குகள்‌ மரங்களிலுள்ள மலர்களையும்‌ பழங்‌ 
களையும்‌ கொண்டு வந்து கொடுத்தன. காட்டில்‌ 
இருந்த பசுமாடுகள்‌ அவருக்கு நிறையப்பாலை 
வழங்கின, அந்தப்‌ பாலைத்‌ தயிராக்கி வெண்‌ 
ணெய்‌ எடுத்து கெய்யாக்கி யாகத்துக்குப்‌ பயன்‌ 
படுத்தினார்‌, அவருடன்‌ சில சீடர்கள்‌ இருந்து 
அவருக்கு வேண்டிய பணிவிடைகளைச்‌ செய்து 
வந்தார்கள்‌, 


அந்த முனிவர்‌ உலக நண்மைக்காக வேள்வி 
புரிவதை அறிந்த பலர்‌ அங்கே வந்து அவரை 
வணங்கிவிட்டுப்‌ போவார்கள்‌, தங்களால்‌ ஆன 
அரிசி முதலியவற்றைக்‌ கொடுப்பார்கள்‌. அங்‌ 
கங்கே உள்ள அரசர்களும்‌ வந்து அவருடைய 
யாகத்தைத்‌. தரிசித்து அரிசி, பருப்பு முதலிய 
வற்றை நிறைய அளிப்பார்கள்‌. ஒரு மாசம்‌ 
முடிந்தவுடன்‌ முனிவர்‌ வந்திருந்தவர்‌ எல்லோருக்‌ 
கும்‌ சாப்பாரு போடுவார்‌, ஏழைகள்‌ பலர்‌ வந்து 
வயிறாரச்‌ சாப்பிட்டுப்‌ போவார்கள்‌, ப 


ஒரு நாள்‌ ஓர்‌ அரசன்‌ அங்கே வந்தான்‌ 
அவன்‌ பொல்லாத குணமுடையவன்‌, தன்காட்டுக்‌ 
குடிமக்களுக்கு அதிகமாக வரி போட்டுத்‌ துன்‌ 
புறுத்‌ துகிறவன்‌. அவன்‌ முனிவரூடைய ஆசிரமத்‌ 
துக்கு வந்து அங்கே நடைபெறும்‌ யாகத்தையும்‌ 
பலரும்‌ வந்து அவருக்கு உதவி ககர 
தேத 

பார்த்தான்‌. அவரைக்‌ கண்டு அவனுக்குப்‌ 
பொறாமை உண்டாயிற்று நாமும்‌ இப்படி யாகம்‌ 
செய்தால்‌ நம்மிடத்திலும்‌ பலர்‌ வருவார்கள்‌. 
வந்து பணிவார்கள்‌ என்று எண்ணினான்‌, 
முனிவர்‌ இருந்த காட்டுக்கு அடுத்த காட்டில்‌ 
ஆசிரமம்‌ அமைத்துக்கொண்டு யாகம்‌ செய்ய 
லானான்‌. தன்னுடைய அரண்மனைச்‌ சேவகர்‌ 
களை அழைத்து வந்து யாகத்துக்கு வேண்டிய 
வேலைகளைச்‌ செய்யச்‌ சொன்னான்‌. ஊரிலிருக்து 
ஈகெய்யை வருவித்து யசகம்‌ செய்தான்‌. அப்போது 
யானைகள்‌ அங்கே வந்தன: அவற்றை அடித்து 
ஓட்டினான்‌. குரங்குகள்‌. வந்தன, அவ ற்றைக்‌ 
கல்லால்‌ எறிந்து ஓட்டச்‌. செய்தான்‌, அந்த 
யாகத்துக்கு அவனுடைய பணியாட்கள்‌ 
வந்தார்களேயன்‌,றி வேறுயாரும்‌ வரவில்லை. 
. பாதியாகம்‌ நடந்து கொண்டிருந்த போது 
சில யானைகள்‌ துதிக்கை நிரம்ப நீரை முகர து 
கொண்டுவந்து யாகத்தில்‌ விசிறின. அக்கினி 
. அவிந்து போயிற்று, அரசனால்‌ துரத்தப்பட்ட 
_- யானைகள்‌ அவை, அப்படியே அவன்‌ வேலை 
யாட்கள்‌ துரத்திய குரங்குகள்‌ அங்கே இலை 
களையும்‌ முள்ளையும்‌ பறித்துப்‌ போட்டன. 
முனிவர்‌ செய்த யாகத்திற்கு விலங்குகள்‌ உதவி 
- செய்தன, ஆனால்‌ இந்த அரசன்‌ செய்த யாகத்‌ 
_ திற்கோ அவை தடைகளை உண்டாக்கின. 
- அரசன்‌ இந்த நிலையை அறிந்து கோபம்‌ கொண்‌ 
பான்‌... யாகத்தை நிறைவேற்ற முடியாது 
என்பதை அறிந்து கொண்டான்‌. உண்மையசன 
_ பக்தியுடனும்‌ ஈம்பிக்கைபுடனும்‌ எல்லாப்‌ பிராணி 
.களிடத்தும்‌ அன்புடனும்‌ செய்தால்தான்‌ யாகம்‌ 
பலிக்கும்‌ என்ற உண்மை அவனுக்குத்‌ தெரிய 
வந்தது. 


ரசி 


“நாம்‌. அரசனாக இருந்து என்ன டயன்‌? 
பணம்‌ படைத்ததனால்‌ ஒரு பயனும்‌ இல்லை 
குணம்‌ படைத்து யாருக்கும்‌ அன்பாக இருந்து 
தவம்‌ செய்தால்தான்‌ உண்மையான மஜிப்பு 
ஏற்படும்‌. அப்போது யாகம்‌ செய்‌ தால்‌ அது 
நிறைவடையும்‌” என்ற நல்ல புத்தி அவனுக்கு 

பிறகு அவன்‌ யாகம்‌ செய்வதை விட்டு விட்டு 
அடுத்த-காட்டில்‌ உள்ள முனிவரிடம்‌ போனான்‌. 
அவர்‌: காலில்‌ விழுந்து பணிந்தான்‌. “முனிவர்‌ 
'பிரானே, தங்கள்‌ பெருமையை உணராமல்‌ அவம 
தித்தேன்‌. நானும்‌ யாகம்‌ பண்ணி புகழ்‌ பெறலாம்‌ 
என்று எண்ணினேன்‌, ஆனால்‌ உண்மையான 
அன்பும்‌ . சிரத்தையும்‌ இல்லாமல்‌ பொ றாமையால்‌ 
யாகம்‌ செய்யப்‌ புறப்பட்டேன்‌. விலங்குகளும்‌ 
எனக்குத்‌ துன்பத்தை உண்டாக்கின. தாங்கள்‌ 
'செய்யும்‌ யாகத்தில்‌ நான்‌ காணும்‌ காட்சிகளுக்கு 
கேர்‌ விரோதமாக, நான்‌ செய்யப்‌ புகுந்த யாகத்‌ 
தில்‌ கண்டேன்‌. அப்போது நான்‌. செய்யத்‌ 
தொடங்கியது நியாயமான யாகம்‌ அன்று, என்ற 
புத்தி எனக்கு வந்தது. கான்‌ செய்த குற்றத்தை 
மன்னிக்க வேண்டும்‌.” என்று சொன்னான்‌. 

“ரீ ஒன்றும்‌ குற்றம்‌ செய்யவில்லையே: நான்‌ 
செய்த, யாகத்தை நீ தடுக்கவில்லையே!” என்று 
முனிவர்‌ சொன்னார்‌. த கம * ப 
._.. அதன்‌ பிறகு அந்த அரசனும்‌ அவருக்கு 
வேண்டிய அரிசி முதலியவற்றை வழங்கி வர 
அிமானணான்‌. ப 





.... ஒரு காக்கை வீதி வழியே பறந்து வந்து 
கொண்டிருந்தது, வீதியின்‌ ஓரத்தில்‌ ஒரு கிழவி 
'இட்டிலிவிற்றுக்கொண்டிருக்தாள்‌. கூடைக்குள்ளே 
சில இட்டிலிகளும்‌, மேலேஇருந்த தட்டில்‌ ஐந்தாறு: 

இட்டிலிகளும்‌ இருந்தன, காக்கை அந்த இட்டிலி 
களைப்‌ பார்த்தது. அதன்‌ வாயில்‌ நீர்‌ அள்றியது, 


கிழவி எங்கேயோ கவனம்‌ இன்றிப்‌ பார்த்துக்‌ 
கொண்டிருந்த சமயம்‌ பார்த்து அந்தக்‌ காக்கை 
ஓர்‌ இட்டிலியைக்‌ கவ்வியது; உடனே வேகமாகப்‌ 
_ஙிறுந்து போயிற்று! பாவம்‌ கிழவி உரக்கக்‌ கத்தி 
னாள்‌. ஒரு பயனும்‌ இல்லை. 


இட்டிலியைக்‌ கவ்விக்கொண்டு வந்த காக்கை 
ஊருக்கு வளியே ஒரு மரத்தின்மேல்‌ போய்‌ உட்‌... 
கார்ந்தது. அது வாயில்‌ ஓர்‌ இட்டிலியுடன்‌ வரு 
வதை நரி கவனித்துப்‌ பார்த்தது. எப்படியாவது 
அந்த இட்டிலியை ருசி பார்க்க வேண்டும்‌ என்ற 
ஆசை அதற்கும்‌ உண்டாயிற்று, 


அந்த மரத்தடிக்கு நரி விரைவாக வந்தது. 
மேலே உள்ள காக்கையைப்‌ பார்த்து. “தம்பி, 
இந்த இட்டிலியை நீ எப்படி எடுத்துக்‌ கொண்டு 
_ வந்தாய்‌? உன்‌ சாமார்த்தியமே சாமார்த்தியம்‌!”£ 
என்று புகழ்ந்து பேசியது, காக்கை வாயில்‌. 
கவ்விய இட்டிலியுடன்‌ மரத்தின்‌ மேலேயே 
இருந்தது. 
..... நரி, இணியேல்‌ நேரே கெஞ்சிக்‌ கேட்டுத்தான்‌ 
'இட்டிலியில்‌ கொஞ்சம்‌ வாங்க வேண்டும்‌ என்‌, று. 
தெரிந்து கொண்டது, ஆகவே, “தம்பி, எனக்கு 
வெகு நாட்களாகவே இட்டிலி தின்ன வேண்டும்‌ 
என்று ஆசையாக இருந்தது. கான்‌ ஊருக்குள்ளே 
(போய ஒன்றும்‌ திருட முடியாதே, ஈண்டையும்‌ 

தவளையையும்‌ தின்று தின்று சலித்துப்‌ போய்‌ 
விட்டது. நீ தான்‌ பாக்கியசாலி, மனிதர்‌ தின்னும்‌ 
தின்பண்டங்களெல்லாம்‌ : உனக்குக்‌ கிடைக்‌ 
கின்றன”” என்று. நயமாகச்‌ சொல்லத்‌ தொடங்‌ 
கியது, 


அதைக்‌ கேட்டுக்‌ கண்டித்த காக்கை தன்‌ 
வாயிலிருந்த இட்டிலியை மரத்தில்‌ இருந்த சிறிய 
பொந்தில்‌ வைத்துவிட்டு, ₹*கா, கா” என்று... 
கூவியது, 
நரி மறுபடியும்‌ காக்கையைப்பார்த்‌ துடி “*தம்பி' 
- ந பிறருக்குக்‌ கொடுக்காமல்‌ எதையும்‌ உண்ணாத 
வன்‌, இந்த இட்டிலியைத்‌ தின்ன உன்‌ உறவினர்‌ 
தளை “கா. கா்‌ என்று அழைக்கிறாயே, நான்‌ 
இருக்கிறேன்‌. என்னையும்‌ உன்‌ சொந்தக்கார 
னாக எண்ணி எனக்கு ஒரு துண்டாவது கொடு”. 
என்று கெஞ்சிக்‌ கேட்டது. 


காக்கைக்குக்‌ கொஞ்சம்‌ மனசு இரங்கிய துர. 
அந்த இட்டிலியை. மறுபடியும்‌ கவவிக்கொண்டு 
கீழே. இருந்த ஒரு கல்லின்‌ மேல்‌ உட்கார்ந்து. 


கொண்டது ன்‌ 


... அதற்குள்‌... கரி என்னவோ நினைத்துக்‌. 
கொண்டது; “தம்பி ஒரு விஷயம்‌ சொல்கி றன்‌, 
கேட்கிறாயா இந்த இட்டிலி வெறும்‌ இட்டிலி 
யாக. இருக்கி றது. மனிதர்கள்‌ மிளகாய்ப்‌ பொடி 
என்றும்‌, சட்டினி என்றும்‌ சில பதார்த்தங்களை 
இதற்கு. ப உபயோகிப்பார்களாம்‌, நாமும்‌ அந்த, 

மாதிரி ஒன்றோடு. இட்டிலியைச்‌ சாப்பிடலாம்‌ 
என்று தோன்றுகிறது. உனக்குச்‌ சம்மதமாக 
இருந்தால்‌ அப்படிச்‌ செய்யலாம்‌” என்றது. 

- காக்கை, “இப்போது மிளகாய்ப்‌ பொடிக்கு 
எங்கே போவது?" என்று கேட்டது, 

.. *இதுதானா பிரமாதம்‌? இட்டிலி எப்படிக்‌ 
கிடைத்ததோ, : அது மாதிரி ததும்‌ பொடி. 
கிடைக்கும்‌... நீ. மனசு வைத்தால்‌ எதுதான்‌ 
கிடைக்காது? நீ இப்போதே ஊருக்குள்‌ போய்‌ 
மிளகாய்ப்‌ பொடியையும்‌ சம்பாதித்துக்‌ கொண்டு 
வந்துவிடு, அதுவரை கான்‌ இதைப்‌ பாதுகாத்துக்‌ 
கொண்டிருக்கிறேன்‌” என்று தந்திரமாகச்‌ 
சொல்லியது, ப ப 

காக்கை அந்த வார்த்தைகளை உண்மையாக 
ரும்பி, மறுபடியும்‌ ஊரை கோக்கிப்‌ புறப்பட்டது. 
ர ஈரி சிறிது நேரம்‌ சும்மா இருந்தது, அதனு 
டைய துஷ்டகுணம்‌ அதைச்‌ சும்மா இருக்க விட 
வில்லை. அந்த இட்டிலிக்குப்‌ . பக்கத்தில்‌ 
"உட்கார்ந்த நரி அதைத்‌ தொட்டுக்‌ கொண்டே. 
இருந்தது. பின்னும்‌ கொஞ்ச நேரம்‌ ஆயிற்று. 
நரியினால்‌ ஆசையை அடக்க முடியவில்லை, 
இட்டிலியைக்‌ கையில்‌ எடுத்து வைத்துக்‌ கொண் 
டது. இதை இப்படியே வாயில்‌ போட்டுக 
கொண்டு ஓடி விடலாமே! என்று. எண்ணம்‌ 
உண்டாயிற்று, ஆனாலும்‌ அதற்குத்‌ தைரியம்‌ 
ஏற்படவில்லை. ப 
்‌ இதைக்‌ கொஞ்சம்‌ "நாக்கில்‌ வைத்துப்‌ 
பார்க்கலாம்‌” என்ற எண்ணம்‌ அடுத்தபடியாகத்‌ 

தோன்றியது, மெதுவாக காக்கினால்‌ அதை 
நக்கிப்பார்த்த து. அப்போது நரிக்கு இட்டிலியை 
ஒரே விழுங்காக விழுங்கிவிட வேண்டும்‌ ன 
ஆசை உண்டாயிற்று. காக்கை வந்தால்‌... 
என்று எண்ணியது, வந்தால்‌ என்ன டத்‌ 
நாம்‌ ஓடிப்போய்‌ விடலாம்‌” என்று அடுத்‌ கர ஓர்‌ 
எண்ணம்‌ வந்தது. 


உடனே, துணிந்து இட்டிலியின்‌ ஒரு 
பாகத்தைக்‌ கடித்துத்‌ தின்றது, அந்தச்சமயத்தில்‌ 
காக்கை திரும்பி வந்து விட்டது. வாயில்‌ ஒரு சிறு 
கிண்ணத்தோடு பறந்து வந்தது. அந்தக்‌ 
கிண்ணம்‌ நிறைய மிளகாய்ப்‌ பொடி இருந்தது. 
வரும்போதே நரியைப்‌ பார்த்தது, ஈரி இட்டிலி 
யின்‌ ஒரு பாகத்தைக்‌ கடித்துக்‌ கொண்டிருந்த து. 
கரி முழுவதையும விழுங்கிவிடப்‌ போகிறது 
“என்றே அது எண்ணியது. உடனே இரைந்த 
குரலில்‌, ““நரி அண்ணா, அவசரப்படாதே அந்த 
'இட்டிலியை நீயே தின்னலா:॥, இந்த மிளகாய்ப்‌ 
பொடியை போட்டுக்‌ கொண்டு. தின்னலாம்‌, 
எனக்கு வேண்டாம்‌. பாவம்‌ இவ்வளவு நேரம்‌ 
'கரத்துக்‌ : கொண்டிரு௩தாயே. எனக்கு வேறு 
இட்டிலி கிடைக்கும்‌'” என்றுசொல்லிக்‌ கொண்டே 
கதவ வந்தது. 


"நரிக்கு - ஆச்சரியமாகப்‌. போய்விட்டது. ப 
. இட்டிலி முழுவதையும்‌ தானே சாப்பிட வேண்டும்‌ 
என்ற பேராசை அதற்கு இருந்தது. ஆனாலும்‌ 
- காக்கை இப்படிச்‌ சொல்லும்‌ என்று. அது எதிர்‌ 

பார்க்க வில்லை. “என்ன தம்பி சொல்கிறாய்‌?"' 
அன்று சொல்லிக்‌ கையில்‌ இருந்த இட்டிவியை ஈரி 
கீழே வைத்தது, வைத்தது தான்‌ தாமதம்‌; மறு. 
கணத்தில்‌ காக்கை தன்‌ வாயில்‌ பிடித்திருந்த 
கிண்ணத்திலிருந்த மிளகாய்ப்‌ பொடியை அப்படி. 
யே ஈரியின்‌ கண்மேல்‌ ' கொட்டி. விட்டு அது. 
கண்ணைத்‌ துடைப்பதற்குள்‌ இட்டிலியைக்‌ 
கவவிக்கொண்டு பழைய மரத்தின்‌ மேல்‌ உட்‌ 
கார்ந்து கொண்ட து. ப தட 5 

ஈரியோ மிளகாய்ப்பொடி. விழுந்ததனால்‌ 
கண்ணைத்‌ திறக்க முடியாமல்‌ கஷ்டப்பட்ட து; 
எரிச்சல்‌ தாங்க முடியவில்லை, “ஐயோ! ஐயோ! ? 
என்று கதறியது, 

காக்கை, “நரியண்ணா, மிளகாய்ப்‌ பொடி 
எப்படி. இருக்கிறது! இட்டிலியினால்‌ உண்‌ 
னுடைய நாக்கில்‌ நீர்‌ சுரந்தது, இப்போது 
மிளகாய்ப்‌ பொடியினால்‌ கண்ணிலே நீர்‌ சுரக்‌ 
கிறது. ௩ல்ல வேளை! இவ்வளவு நேரத்தில்‌. 
இட்டிலியை விழுங்காமல்‌ இருந்தாயே! உனக்கு 
வந்தனம்‌'' என்று சொல்லிவிட்டு இட்டிலியைத்‌ 
அின்றது. 





கங்கைக்‌ கரையில்‌ ஒருபிராமணர்‌ கங்கையின்‌ 
மகாத்மியத்தைச்‌ சொல்லிக்‌ கொண்டிருந்தார்‌; 
“கங்கையில்‌ நீராடினால்‌ எல்லாவிதமான பரவங்்‌ 
களும்‌ . போய்‌ படும்‌. கைலாசம்‌ போவது. ஏன்‌?” 
என்று சொன்னார்‌. 


கைலாசத்திலிருந்த பரமசிவனைப்‌ பார்த்துப்‌ 
பார்வதி, “தங்கையில்‌ முழுகினவர்‌ எல்லோரும்‌ 
பாவங்கள்‌ நீங்கிக்‌ கைலாசத்துக்கு வந்துவிட்டால்‌ 
இங்கே இடம்‌ கொள்ளாதே!'” என்றார்‌... 


பரமசிவன்‌, *போடி, பைத்தியக்காரி! கங்கை. 
யில்‌. குளிப்பவர்கள்‌ எல்லோரும்‌ ஈம்பிக்கையுடன்‌ 

குளிக்கிறார்களா? யார்‌ உண்மையான நம்பிக்கை. 
யுடன்‌ நீராடுகிறார்களோ, அவர்களுக்குத்தான்‌ 
கைலாசம்‌ கிடைக்கும்‌?” என்றுசொன்னார்‌. “அதை 
உனக்குக்‌ காட்டுகிறேன்‌ வா, நாம்‌ இருவரும்‌ 
கிழவன்‌ கிழவிபைப்போல .அங்கே போய்‌ ஒரு 
திருவிளையாடல்‌ பண்ணலாம்‌'” என்றார்‌. 


அப்படியே ' அவ்விருவரும்‌ கிழவன்‌ கிழவி 
யாகக்‌ சுஙகைக்கரைக்கு வந்தார்கள்‌, நீராடினாஈ 
கள்‌. அப்போது கிழவர்‌ நீரோடு போய்‌ விட்டார்‌. 
கிழவியாக வந்த பார்வதி, “* ஐயோ! யாராவது 
என்‌ கணவரை மீட்கமாட்டீர்களர?'' என்று 
கதறினாள்‌. ப 
ஒருவர்‌, “இதோ. நான்‌ நீந்திப்போய்‌ இழுத்தா 
வருகிறேன்‌” என்றபொழுது கிழவியாக இருந்த 
பார்வதி, “ஒரு பாவமும்‌ செய்யாதவர்‌ யாரோ 
அவர்தாம்‌ அவரை மீட்க முடியும்‌, மற்றவரால்‌ 
முடியாது ' என்றாள்‌, அதைக்‌ கேட்டவர்‌ தாம்‌ 
செய்த பாவங்களை எண்ணிச்‌ சும்மா இருந்து 
விட்டார்‌. இப்படியே வேறு சிலரும்‌ வந்து கிழவி. 
சொன்னதைக்‌ கேட்டுப்‌ பிரமிதது கின்றுவிட்டா£ 
கள்‌, ட்ட. 
அப்போது பலசாலியான ஒருவன்‌ வந்தான்‌, 
தான்‌ கிழவரை . மீட்டு வருவதாகச்‌ சொன்னான்‌. 
அவனிடமும்‌ “ஒரு பாவமும்‌ செய்யாதவர்களே 
அவரை மீட்க முடியும்‌'” என்றாள்‌. அவன்‌ “அப்ப 
“டியா? இப்போதுதான்‌ புராணம்‌ வாசித்தவர்‌ 
சொன்னார்‌, கங்கையில்‌. மூழ்கினால்‌ எல்லாப்‌: 

பாவங்களும்‌ போய்விடும்‌ என்றார்‌. இதோ காண்‌ 
ஒரு முழுக்குப்‌ போடுகிறேன்‌,” என்று சொல்லி 
மூழ்கி எழுந்தான்‌... “இப்போது என்‌ பாவமெல்‌் 
லாம்‌ போய்விட்டன. இதோ அவரை மீட்கிறேண்‌. 
என்று கங்கையில்‌ குதிக்கப்‌ போனான்‌. 

அப்போது பார்வதியும்‌ பரமசிவனும்‌ தம்‌ ௬ய 
உருவத்தில்‌ தோன்றி அவனுக்கு அருள்‌ பாலித்‌ 
தார்கள்‌, பிறகு கைலாசம்‌ போய்ச்‌ சேர்ந்‌ தார்கள்‌. 

அங்கே பார்வதியிடம்‌ “பார்த்தாயா? புரா 
ணம்‌ கேட்ட எத்தனை பேருக்கு நம்பிக்கை 
இருந்தது. அந்தப்‌ புராணத்தைச்‌ சொன்ன 
வர்க்கே இல்லையே ஒருவன்தானே முழு நம்பிக்‌ 
கையோடு வந்தான்‌” என்று பரமேசுவரன்‌ 
திருவாய்‌ மொழிந்தருளினான்‌. பார்வதி சிரித்துக்‌ 
கொண்டாள்‌. ப 





சீன தேசத்தில்‌ முதல்‌ முதலாக முகம்‌ பார்க்‌ 
கும்‌ கண்ணாடி வந்தபோது அதை மிகவும்‌ சில 
பேர்களே வாங்கி வைத்துக்‌ கொண்டார்கள்‌. 
பெரிய பணக்காரர்கள்‌ அதை வாங்கி மறைவாக 
வைத்துக்‌ கொண்டு, அவ்வப்போது தம்முடைய 
முகத்தை அதில்‌ பார்த்துக்‌ கொண்டார்கள்‌. 

ஒரு . செல்வர்‌ அதிக விலை கொடுத்து ஒரு 
கண்ணாடியை வாங்கினார்‌. அதை யாருக்கும்‌ 
தெரியாமல்‌ ஒரு பெரிய அிபட்டிக்குள்‌ வைத்‌ துக்‌ 
. கொண்டார்‌. யாரும்‌ பார்க்காத நோத்தில்‌ அந்தப்‌ 
பெட்டியிடம்‌ சென்று ரட்‌ - திறக்து கண்ணா 
மியைப்பார்ப்பார்‌, அதில்‌ தன்முகம்‌ தோன்றுவது 
கண்டு மகிழ்ச்சி அடைவார்‌, இப்படிச்‌ சிறிது 
. நேரம்‌ பார்த்துக்‌ கொண்டேயிருந்தது பிறகு 
பெட்டியை மூடி விடுவார்‌, ப 
. . ஆரம்பத்தில்‌ சிலகாலம்‌ இதை யாரும்‌ கவ 
னிக்கவில்லை, சிலநாட்கள்‌ கழிந்தன. அவருடைய 
மனைவி அவர்தனியே உள்ளே போய்க்கதவை 
மூடிக்‌ “கொண்டு என்னவோ : செய்துவிட்டு 
வருவதைக்‌ கவனித்தாள்‌. ஒவ்வொரு நாளும்‌ 
அந்தச்‌ செல்வர்‌ ஒருவரும்‌ அறியாதபடி அப்படிச்‌ 
செய்ததனால்‌ அவளுக்குச்‌ சந்தேகம்‌ உண்டா 
யிற்று, அவரைக்‌ கேட்காமல்‌ உண்மையை 
தெரிந்து இண டவனடும்‌ என்ற. ஆவல்‌ 
பிறந்தது. 

ஒருநாள்‌ அவர்‌. வீட்டில்‌ "இல்லாதபோது 
அந்த அறையைத்‌. திறந்து உள்ளே போனாள்‌, 
மறுசாவி போட்டுப்‌ பெட்டியைத்‌ திறந்து பார்த்‌ 
தாள்‌, அதில்‌ இருந்த கண்ணாடியில்‌ அவள்‌ முகம்‌ 
தெரிந்தது, ஆனால்‌ அதுதன்‌ முகமட்‌ என்று அவள்‌ 
தெரிந்து கொள்ளவில்லை. யாரோ ஒரு பெண்‌ 
மணியைத்‌ தன்‌ கணவர்‌ அந்தப்‌ பெட்டிக்குள்‌ 
ஒளித்து வைத்திருக்கிறார்‌ என்று எண்ணினாள்‌. 
அவளுக்குத்‌ தன்‌ கணவர்‌ மேல்‌ கோபம்‌ வந்தது, 

அன்று கணவர்‌ வந்தவுடன்‌ **உங்கள்‌ திருட்‌ 
டுத்‌ ம்‌ எங்களுக்குத்‌. தெரிந்து. டட 
என்று. கோபமாய்ச்‌ சொன்னாள்‌, 


_ “என்ன திருட்டுத்‌ தனத்தைக்‌ கண்டு விட்‌ 
யாய்‌?” என்று செல்வர்‌ கேட்டார்‌. 


“நான்‌. உங்களை நல்லவர்‌ என்று எண்ணி 
,பிருந்தேன்‌. நீங்கள்‌ பொல்லாதவர்‌ என்பதை 
இப்போதுதான்‌ தெரிந்து கொண்டேன்‌'' என்று 
அவள்‌ சொன்னாள்‌, ஃ? 


“என்ன தெரிந்து கொண்டாய்‌? அதைச்‌ 
சொல்‌!” என்றார்‌ அவள்‌ கணவர்‌, ப 


“அதைச்‌ சொன்னால்‌ வெட்கக்கேடு: ஊராரி 
உ.ம்‌ சொன்னால்‌ மானமே போய்‌ எழும்‌ என்றாள்‌ 
அவர்‌ மனைவி, 


_ *இன்னடு தன்‌ று சொல்லாமல்‌ ஏன்‌ இப்படிக்‌ 
கோபமாகப்‌ பேசுகிறாய்‌?!” என்று ம றுபடி யும்‌ 
அவர்‌ கேட்டார்‌. ட ன ரக 


நீங்கள்‌ வேறு ஒரு பெண்ணை ஒளித்து ப 
வைத்துக்‌ கொண்டிருக்கிறீர்கள்‌"" என்று குற்றம்‌ ட 
சாட்டினாள்‌ அவள்‌. ட 

மவறு பெண்ணா? என்ன உளறுகிறாய்‌!” 


நானா உளறுகிறேன்‌? 'உள்ளதைச்‌ சொன்‌ 
னால்‌ எரிச்சல்‌ என்பார்கள்‌. ரீங்கள்‌ ஒவ்வொரு 

நாளும்‌ மறைவாக. உள்ளே போய்‌ என்னவோ 
செய்கிறீர்களே என்று கவனித்தேன்‌. குட்டு. 
வெளிப்பட்டது. நீங்கள்‌ வேறு ஒரு பெண்ணை 
உள்ளே அந்தப்‌ பெட்டியில்‌ வைத்திருக்கி நீர்கள்‌ 
என்பது இன்றைக்கு எனக்குத்‌ கரிந்து விட்டது. 
இனிமேல்‌ உங்களோடு வாழ்வதற்கு எனக்கு 
விருப்பம்‌ இல்லை, அவளையே சுட்டிக்‌ கொண்டு. 
அழுவுங்கள்‌ ** என்று அழத்‌ தொடங்கினாள்‌. 


அவள்‌ கணவர்‌ ஒன்றும்‌ தெரியாமல்‌ விழித்‌ 
தார்‌. அப்போது அங்கே ஒரு புத்த சந்நியாசி வந்‌. 
தார்‌. அந்தக்‌ காலத்திலேயே சீன தேசத்தில்‌ புத்த. 
மதம்‌ பரவியிருந்தது, அங்கங்கே புத்தசன்னியாசி 
கள்‌ இருந்‌ துமக்களுக்கு உபதேசம்‌ செய்‌ துவர்‌ தார்‌ 
கள்‌, அவர்கள்‌ தம்தலையை மொட்டையடித்‌ திரும்‌; 
பார்கள்‌. அவர்களை பிட்சுகள்‌ என்பார்கள்‌ 

வீட்டுக்குள்‌ வந்த பிட்சு கணவன்‌ மனைவி 
இருவரும்‌ சண்டை போட்டுக்‌ கொண்டிருப்பதைப்‌ 
_ பார்த்தார்‌. “ஏன்‌ சண்டை போடுகிறீர்கள்‌?*என்று 
அவர்‌ கேட்டார்‌. . 


இவர்‌ வேறு ஒரு பெண்ணைக்‌ கொண்டு 
்‌ வந்து இந்த அறையில்‌ ர வைத்திருக்‌. 
_ கிறார்‌. எனக்குத்‌ தெரியாமல்‌ ஒவ்‌. 2ரராளும்‌ 
அவளைப்‌ பார்த்துப்‌ பேசி வருகிறார்‌” என்று. 
ப அவள்‌ குறை கூறினாள்‌, .. 

... **அப்படி கான்‌ செய்யவில்லை; இவள்‌ சொல்‌: 
வது. எண்‌. என்றார்‌ கணவர்‌. 

இவா சொல்வது பொய்‌ என்பதை நானே 
நிரூபிக்கிறோேன்‌. இந்த அறைக்குள்‌ வாருங்கள்‌ 
ச௬வாமி!' என்று ௦ சொல்லிப்‌ புத்த பிட்சுவை அவள்‌ 
அப்து அழைத்துச்‌ சென்றாள்‌, 


“அந்தப்‌ பெட்டியை நீங்களே திறந்து 
பாருங்கள்‌”? என் றாள்‌. 


அந்த சந்நியாசி கண்ணாடியை அதுவரை 
யில்‌ பார்த்ததில்லை. இப்போது பெட்டியை த்‌ 
திறந்து பார்த்தார்‌. கண்ணாடியில்‌ அவருடைய 
மொட்டைத்‌ தலையும்‌ முகமும்‌ தெரிந்தன. அந்த 
முகம்‌ தம்முடையது என்பதை அவர்‌ தெரிந்து 
கொள்ளவில்லை, உடனே அவர்‌, “பெண்ணே, 
ப கவலைப்படாதே; இந்தப்‌ பெண்‌' அவமானம்‌ 
தாங்காமல்‌ தன்‌ தலையை மொட்டையடி த்துக்‌. 
கொண்டு விட்டாள்‌”' என்று கூவினார்‌. 


அதைக்கேட்ட, செல்வர்‌ பிரமித்துப்‌ போய்‌ 
. நின்றார்‌, 





ஒரு கிழவி வடைசுட்டு விற்றுக்‌ கொண்டிருக்‌ 
தாள்‌. காக்கை ஒன்று அவள்‌ பராக்குப்‌ பார்த்துக்‌ 
கொண்டிருக்க சமயத்தில்‌ ஒரு வடையைக்‌ கொத்‌ 
திக்‌ கொண்டு பறந்து போய்‌ விட்டது, 


.. அந்தக்‌ காக்கை ஒரு மரத்தில்‌ அமர்ந்து 

வடையை வாயில்‌ பற்றிக்கொண்டு தின்னத்‌ 
தொடங்கியது. அப்போது ஒரு ஈரி அங்கே 
வந்தது. அந்தக்‌ காக்கையினிடமிரந்து அந்த 
வடையைப்‌ பற்றிக்‌ கொள்ள வேண்டும்‌ என்று 
அது எண்ணியது. 

₹:தாக்காயே, காக்காயே, நீ ஈன்றாகப்‌ பாடு 
வாய்‌ என்று பிறர்‌ சொல்லக்‌ கேட்டிருக்கிறேன்‌, 
உன்‌ பாட்டைக்‌ கேட்டு மகிழ வேண்டும்‌ என்று 
ஆசைப்படுகிே றன்‌, ஒரு பாட்டுப்பாடு” என்று ஈரி 
- சொல்லியது. '.காக்கை பாட்டுப்பாட வாயைத்‌ 
ப திறக்கும்போ து. வடை கீழே விழுந்துவிடும்‌ என்‌ 
றும்‌ அதை எடுத்துக்கொண்டு சார என்‌ 
றும்‌ எண்ணியது. ... 

காக்கை கொஞ்சம்‌ தந்திரசாலி, தன்‌. வாயில்‌ 
- வைத்திருந்த வடையைக்‌ காலின்‌ கீழ்‌ வைத்து 
அமிழ்த்திக்கொண்டு, *கா,கா'” என்று கரைந்தது. 
தான்‌ செய்த தந்தீரம்‌ பலிக்கவில்லையே என்று 
எண்ணிய ஈரி மற்றொரு தந்திரம்‌ செய்ய எண்ணி 
“காக்காயே, நீ எவ்வளவு அழகாகப்‌ பாடு 
கிறாய்‌! நானும்‌ எவ்வளவோ பாட்டைக்‌ கேட்‌ 
. டிருக்கிறேன்‌. இப்படி இனிமையாகப்‌ பாடுவதைக்‌ 
கேட்டதே இல்லை” என்று ௩ரி காக்கையைப்‌ 
புகழ்ந்தது, . அதைக்‌ கேட்ட ட உச்சி 
குளிர்ந்து விட்டது. 

:நீ நன்றாகப்‌ பாடுகிறாயே! உனக்கு நடனம்‌ 
செய்யக்கூடத்‌ தெரியும்‌ என்று சொல்கிறார்கள்‌. 
உன்‌ பாட்டைக்கேட்டு மகிழ்ச்சி பெற்ற எனக்கு 
உண்‌ ஆனந்த நடன த்தைக்கண்டு களிக்கவும்‌ ப 
ஆசையாக இருக்கிறது. கொஞ்சம்‌ ௩டனம்‌ ஆடிக்‌ 
காட்டு பார்ப்போம்‌'' என்றது. 

அந்தப்‌ புகழ்ச்சியினால்‌ மயங்கிய காக்கை 
உடனே காலைத்‌ தூக்கித்தூக்கி ௩டனம்‌ செய்யத்‌ 

தொடங்கியது, அப்போது அதன்‌ காலின்‌ கீழ்‌: 
இருந்த வடை கீழே விழுந்துவிட்டது. 


நரி அதை வாயில்‌ கவ்விக்கொண்டது 
““கதாக்கையே உன்‌ நடனம்‌ மிகவும்‌ ஈன்றாக இருக்‌ 
கிறது, நான்‌ பேரய்வருகிறேன்‌'' என்று ஓடிப்‌ 
போய்‌ விட்டது. 


ஏமாந்த காக்கை பயனு விழித்து ஓடும்‌: 
நரியைப்‌ பார்த்தது, 








ட ்‌ ்‌ பக [ 
ந வறர 14 பூரி ௪. ௬ 
இட தலத்‌ ்‌ 003 ்‌ [] 8 
இரக பனி ்ஷ்ச்்‌ * சரத்து எம்‌ பத்‌ ௧ 
ந ஆ. னன்‌! 
குர பூ அ 


வ்‌ ட ப்பது பு 
ஆடுய பவட 3 த்‌ அ: 9) "னெ ்‌ 0 ்‌ 
்‌ க்சி பதா. 


காளி கோயிலுக்கு முன்னால்‌ ஓர்‌ ஆடும்‌ ஒரு 
மாடும்‌ மேய்ந்துகொண்டிருந்தன. ஆடு மாட்டைப்‌ 
பார்த்தது. மாடு ஆட்டைப்‌ பார்த்தது. ஆடு. 
மாட்டின்‌ வாலைப்‌ பார்த்து, “இதற்கு வால்‌ எவ்‌ 
வளவு அழ்காய்‌ இருக்கிறது! நுனியில்‌ குஞ்சம்‌ 
கட்டினது போலல்லவா இருக்கிறது!” என்று 
- வியந்தது. மாடோ ஆட்டின்‌ வாலைப்பார்த்து, 
- “எவ்வளவு அழகாக, சின்னதாக இருக்கிறது; 
கமக்குத்தான்‌ எவ்வளவு ரீளமான வால்‌?*” என்று 

எண்ணியது, ஒவ்வொன்றும்‌, “நமக்கு அந்த 
மாதிரி வால்‌ இருந்தால்‌?”” என்று ஏங்கியது, 

இரண்டும்‌ ஒன்றுக்கொன்று பேசிக்கொண்டு 
*இந்தக்‌ காளியை நேக்கித்‌ தவம்‌ புரிவோம்‌, ஈம்‌ 
"வால்களை: மாற்‌ நிக்‌ கொள்வோம்‌'” என்று சொல்‌ 
லித்‌... தவம்‌. புரிந்தன, காளியின்‌ அருளால்‌ 
ஆட்டுக்கு. மாட்டின்‌ வாலும்‌, மாட்‌ ட்டுக்கு ஆட்டின்‌ 
வாலும்‌ வந்‌ துவிட்டன. இரண்‌: 1 பாாணிகளுக்கும்‌ 
ஓரே ஆனந்தம்‌. 

ஒரு வாரம்‌ ஆயிங்கு லு. முன்பெல்லாம்‌ பாடு 
தன்‌ முதுகில்‌ ஈ வந்௬: உட்கார்க் தால்‌ தன்‌ நீண்ட. 
வாலினாலேயே சகல்‌ ஓட்டும்‌, இப்போது 
அப்படி ரூ உட்க தால்‌. தன்‌ குட்டையான 
வாலை ஆட்ட... 2: ந்ததே அன்றி ஈயை ஓட்ட. 
முடியவில்லை? என்னடா இது? சங்கடமாக இருக்‌. 
கிறதே!' என்று எண்ணியது. 


ஆடு முன்பெல்லாம்‌ முள்‌ வேலிப்‌ பக்கத்தில்‌ 
போய்‌ மேயும்‌. அந்த வேலியைத்‌ தாண்டிப்பாயும்‌ 
பழைய நினைவோடு . இப்போதும்‌ வேலியைத்‌ 
தாண்டிய து, "இப்போது வால்‌ வேலியில்‌ அகப்‌ 
பட்டுக்‌ கொண்ட து அதை.மெல்ல எடுப்பதற்குள்‌. 
பெரும்‌ பாடாகி விட்ட து. “ஏண்டா இந்தவாலை. 
ப வாங்கிக்‌. கொண்டேரம்‌?'!. அன்று முணுமுணுத்‌ 
ஸு ' கடைசியில்‌. ஒரு... நாள்‌ ஆர்‌ கோயில்‌ முன்‌ 
அலை இரண்டும்‌. மீண்டும்‌ சந்தித்தன. “தம்பி, எப்‌ 
படி. இருக்கிறாய்‌?'' என்று மாடு ஆட்டை விசாரித்‌ 

தது. “அண்ணே, நீ எப்படி இருக்கிறாய்‌?” 
என்று ஆடு மாட்டை விசாரித்தது, 

“அப்பப்பா! 'உன்‌ வாலை நான்‌ வைத்துக்‌ 
கொண்டது தப்பாகப்‌ போயிற்று. மு துகில்‌ ஈ 
அமர்ந்தால்‌ ஓட்ட. முடியவில்லை. ... இதை 
வைத்துக்கொண்டு நீ எப்படித்‌ தான்‌ காலம்‌. கடத்‌ 
தினாயோ தெரியவில்லை'” : என்று வருத்தத்‌ 
தோடு மாடு சொல்லியது, கீ ப 
..... '*ஆமாம்‌ அண்ணே! உன்‌ வாலை வைத்‌ துக்‌. 
கொண்டு கான்‌ படுகிற பாடு கொஞ்ச ஈஞ்சம்‌ ' 
அல்ல, வேலியைத்‌ தாண்ட முடியவில்லை, வால்‌ 
எதிலாவது சிக்கிக்கொண்டால்‌ படாத பாடு படு. 
கிறேன்‌. அவரவர்களுக்கு ஆண்டவன்‌ எதெது 
'கொடுக்கிருக்கிறானோ, அதுதான்‌ ரக ப 
ஆடு... ்‌ 

ஆமாம்‌ டி? ஆட்டுக்கு. வாலை அளந்து 
கான்‌ வைத்திருக்கிறான்‌! என்று சொல்கிறார்‌ 
களோ, அது எவ்வளவு சரியென்று இப்போது 
காண்டு தெரிகிறது" என்றது மாநு, 

.**சரி, நாம்‌. இருவரும்‌ "இந்தக்‌ காளியை 
வேண்டிப்‌ பழையபடி : யை ஈம்‌ வால்களைப்‌ 
பெற்றுக்கொள்வோம்‌'' என்று 5 சொல்லி ,இரண்டும்‌ 
தவம்‌ இரந்து இரண்டும்‌ பழைபபடியே தம்‌ வால்‌. 
களைப்‌ பெ ற்‌ றுக்கொண்டன. 





ஓர்‌ அரசனுடைய சபையில்‌ பல பணக்காரர்‌ 
கள்‌ இருந்து எப்போதும்‌ அவனைப்‌ புகழ்ந்து 
கொண்டே இருப்பார்கள்‌. அவர்கள்‌ உண்மை 
_- யான அன்பு உடையவர்களா என்பதைச்‌ 
சோதித்துப்‌ பார்க்க வேண்டும்‌ என்று அரசன்‌ 
நினைத்தான்‌. 

. ஒரு நாள்‌ அவன்‌ ஏழையைப்‌ போல வேடம்‌ 
பூண்டு கந்தைத்‌ துணியைக்‌ கட்டிக்கொண்டு 
தலையில்‌ ஒரு துண்டைக்‌ கட்டிக்கொண்டு புறப்‌ 
பட்டான்‌. ஒரு செல்வருடைய வீட்டுக்குப்போய்‌, 

“ஐயூர்‌ பசிக்கிறது; கொஞ்சம்‌ சோறு போடுங்‌ 
கள்‌” என்றான்‌. அந்தச்‌ செல்வர்‌, “உன்னைப்‌ 
பார்த்தால்‌ கொட்டாப்புளி மாதிரி இருக்கிறாய்‌, 
எங்கேயாவது வேலை செய்து பிழைக்கக்‌ 
கூடாதா? உனக்கு வெட்கமாக இல்லை; இங்கே 
சோறும்‌: இல்லை; ஒன்றும்‌ இல்லை போ” என்று 
சொல்லி அனுப்பிவிட்டார்‌, ப 

அரசன்‌ ம ற்றொரு செல்வர்‌ வீட்டுக்குப்‌ 
“போய்ச்‌ சோறு கேட்டான்‌. அவரோ, இது 
சத்திரமா, கண்டவர்களுக்கெல்லாம்‌ சோறு 
போட. போடா வெளியே” என்று துரத்தி 
விட்டார்‌. 

அரசன்‌ மூன்றாவது வீடு. ஒன்‌ றுக்குப்‌ 
போனான்‌, அவன்‌ பிச்சை கேட்க வருகிறான்‌. 
என்று எண்ணி அவனைக்‌ கண்டவுடன்‌ எண்டது 
கதவைச்‌ சாத்தி விட்டார்கள்‌. 

அரசனுக்கு இவர்களுடைய - நடத்தையைப்‌ 
பார்த்து ஆச்சரியமாக இருந்தது, “வாய்‌ கிழியப்‌ 
பேசினவர்கள்‌ இப்படி. படட என்று 
வருந்தினான்‌. 

பிறகு வேறு எங்காவது போகலாம்‌ என்று... 
- நடந்து போய்க்‌ கொண்டிருக்கையில்‌ ஒரு கூலி 
யாள்‌ தான்‌ கொண்டு வந்திருந்த கட்டுச்சோற்றூ 
மூட்டையை அவிழ்த்துக்‌ கொண்டிருந்தான்‌. . 
அங்கே சென்ற அரசன்‌, “ஐயா, மிகவும பசியாக 
இருக்கிறது , ராம்‌. க. போடுங்கள்‌” 
என்றான்‌. ப | 

இங்கே உட்காரப்பா!'', என்று, சொல்லி 
அந்தக்‌ கூலியாள்‌ தான்‌ கொண்டு வந்திருந்த 
சுட்டுச்சோற்றை எடுத்து அரசன்‌ கை ஙிறையக்‌ 
கொடுத்‌ ன அரசன்‌ அங்கேயே சுவைத்து. 
உண்டான்‌. “அப்பா, நீ பரம உபகாரி, பசித்து 
வந்தவருக்கு இல்லை என்னாமல்‌ சோறு கொடுத்‌ 
தாயே!” என்று சொன்னான்‌. “நான்‌ என்ன ஐயா 
செய்து விட்டேன்‌? ஒவ்வொருவர்‌ பேரிய தர்ம 
சத்திரம்‌ கட்டி வைத்திருக்கிறார்கள்‌.நான்‌ ஏதோ 
கொண்டு வந்திருந்த இந்தப்‌: பழஞ்சோற்றில்‌ 
சிறிது கொடுத்தேன்‌, இது ஒரு பெரிய 
காரியமா?” என்றான்‌ அந்தக்‌ கூலியாள்‌ . 

... “நீதந்த சோற்றினால்‌ என்‌ பசி ச 
விட்டது, ரீ நெடுங்காலம்‌ வாழ்வாயாக '* என்று: 
வாழ்த்தி, : அவன்‌ எங்கே இருக்கிறா 4 என்ற 
விவரத்தையும்‌ கேட்டுக்கொண்டு சென்றான்‌. 

மறுநாள்‌ அரசன்‌ . அந்தக்‌ கூலிக்காரனிடம்‌ 
ஒரு சேவகனை அனுப்பி, “உன்னை அரசர்‌ வரச்‌ 
- சொன்னார்‌” என்று சொல்லச்‌ செய்‌ தார்‌, அந்தச்‌ 
சேவகன்‌ அவனிடம்‌ சென்று அழைத்தபோது 
அவன்‌. வெலவெலத்‌ துப்‌ போனான்‌, நான்‌ ஒரு 
குற்றமும்‌. செய்யவில்லையே! அரசன்‌ நம்மை 
எதற்காகக்‌ கூப்பிடுகிறார்‌? என்று எண்ணி நடு 
ப ஈடுங்கிக்‌ கொண்டே சேவகனுடன்‌ சென்‌ றான்‌. 
அரசனுடைய அரண்மனைக்குள்‌ சேவகன்‌ 
்‌ அவனை. அழைத்துச்‌ சென்றான்‌.உள்ளே அரசன்‌ 
ரா க்‌ வீற்றிருந்தான்‌. அருகில்‌ இரு புற 

மும்‌ சேவகர்கள்‌ கையில்‌ துப்பாக்கியுடன்‌ கின்று: 
கொண்டிருந்‌; தார்கள்‌. அந்தக்‌ காட்சியைக்‌ கண்ட 
தும்‌ அவனுக்கு நடுக்கம்‌ அதிகமாயிற் று, 

அரசன்‌ அவனைக்‌ கண்டதும்‌, “நேற்று நீ 
ஓர்‌ ஏழைக்குச்‌ சாத கொடுத்தாயா?"” என்று 
கேட்டான்‌, 

“கொடுத்தேன்‌, என்னிடம்‌ பழைய சோறு 
தான்‌ இருந்தது. அதைத்தான்‌ கொடுத்தேன்‌”. 
என்றான்‌. 

“சரி, அப்படி. உட்கார்‌”? என்று சொன்னான்‌; 


அந்தக்‌ கூலிக்காரன்‌ ஈடு நடுங்கியபடியே உட்‌. 
கார்ந்தான்‌. ப 


“நேற்று உன்னிடம்‌ வந்த. ஏழை. நான்தான்‌... 
நீ வஞ்சகம்‌ இல்லாமல்‌ உன்னுடைய "சோற்றைப்‌ 
பகிர்ந்து கொடுத்தாய்‌, நீ. செய்த உபகாரத்தை 
மெச்சுகி?றன்‌. இனிமேல்‌ நீ ஏழையாக வாழ 
வேண்டாம்‌, உனககு நிலங்களைத்‌ தருகிறேன்‌” 
என்று சொல்லிச்‌ சில நிலங்களை அவனுக்குக்‌ 
கொடுக்கும்படி ஏற்பாடு செய்‌ தான்‌; 

... சபையில்‌ இருந்த செல்வர்கள்‌ . "எல்லாம்‌ 
இதைக்‌ கேட்டுத்‌ திகைத்தார்கள்‌. . இளரில்‌ உள்ள. 
வர்களோ அரசனுடைய . 'பெருந்தகையைப்‌ 

பாராட்டி வாழ்த்தினார்கள்‌. 





ப அந்தப்‌ பிராமணர்‌ ஒவ்வொரு நாளும்‌ காலை. 
யில்‌ எழுந்து நீராடி பிட்டுக்‌ கையில்‌ ஒரு பாத்தி 
ரத்தை ஏந்திக்கொண்டு வீடு தோறும்‌ சென்று 
:இருஷ்ணாய ௩மஹ' என்று சொல்லி கிற்பார்‌. 
வீட்டுக்காரர்‌ போடும்‌ அரிசியை வாங்கிக்‌ கொள் 
வார்‌. - பல வீடுகளில்‌ கிடைக்கும்‌ அரிசியைக்‌ 
கொண்டு அவர்‌ ஜீவனம்‌ நடத்தி வந்தார்‌. 


ஒருநாள்‌ ஒரு வீட்டிற்குள்‌ சென்று, “: கிருஷ்‌ 
ணாய நமஹ” என்று சொல்லி நின்றார்‌. கூடத்‌ 
தில்‌ யாரும்‌ இல்லை. சற்றும்‌ முற்றும்‌ பார்த்தார்‌. 

யாரும்‌ இல்லை: அங்கே ஒரு கிண்டி இருந்தது. 
அதை எடுத்துத்‌ தம்‌ பையில்‌ போட்டுக்கொண்டு 
புறப்பட்டு விட்டார்‌, 
பிறகு வீட்டுக்காரர்கள்‌ கூடத்தில்‌ இருக்க 
கிண்டியைக்‌ காணாமல்‌ எங்கும்‌ தேடினார்கள்‌, 
அது கிடைக்கவில்லை, ப 
இரண்டு நாட்கள்‌ ஆயின, அந்த இரண்டு. 
நாளும்‌ அந்தப்‌ பிராமணர்‌ அந்த வீட்டுக்குப்‌ 
போகவில்லை. மூன்றாவ து நாள்‌ போனார்‌. 
அங்கே நின்றபோது அவருடைய மனதில்‌ 
கிண்டியைத்‌ திருடின நினைவு தோன்றியது, 
மார்பு “படக்‌ படக்‌” கென்று அடித்துக்கொண்ட து. 
“கிருஷ்ணாய ௩மஹ”” என்று சொல்லவேண்டி 
யவர்‌. “கிண்டியாய நமஹ” என்று சொல்லிவிட்‌ 
டார்‌. அவர்‌ மனதில்‌ இருக்ததுத அவரை அறியா 
மலே வாயில்‌ வெளிப்பட்டுவிட்ட து.  . 
அதைக்கேட்ட வீட்டுக்காரர்கள்‌ (இவர்‌ என்ன 
- கிண்டியாயநமஹ, என்றாரே, இவரேகிண்டியைத்‌ 
திருடியிருப்பாரோ?' என்று எண்ணி, ஈஐய்‌/ 
பிராம்மணா,; கிண்டி எங்கே? என்று அதட்டிக்‌ 
கேட்டார்கள்‌, முன்பின்‌ இத்தகைய காரியத்தைச்‌ 
செய்து அறியாத்வரா தலின்‌ அவர்‌ தடுமாறினார்‌. 
கடைசியில்‌ கிண்டியைத்‌ தாமே எடுத்துச்‌ சென்ற 
தாகவும்‌ மறுநாள்‌ கொண்டு வந்து கொடுப்பதாக 
வும்‌ ஒப்புக்கொண்டார்‌, ப ௫ 
மறுகாள்‌ கிண்டி வந்து சேர்ந்தது. *கிருஷ்‌ 
ணாய ஈமஹ,;, *கிண்டியாய நமஹ, . ஆனதை 
எண்ணி வீட்டுக்காரர்கள்‌ . விழுந்து விழுந்து. 
சிரித்தார்கள்‌, உ” ன கத 





அசட்டு அனந்தன்‌: தன்‌ உறவினர்‌ வீட்டுக்குப்‌ 

போயிருந்தான்‌. அங்கே அவனுக்கு அன்று 
... பண்ணியிருந்த: கொழுக்கட்டையைத்‌ தக்தார்கள்‌. 
அதைச்‌ சுவைத்து உண்டான்‌. தன்‌. மனைவியைக்‌ 
... கொழுக்கட்டை பண்ணச்‌ சொல்லிச்‌ சாப்பிட 
வேண்டும்‌ என்று தீர்மானித்தான்‌, அங்கிருந்து 
புறப்யட்டவன்கொழுக்கட்டையையேநினைத்‌ துச்‌ 
சொல்லிக்‌ கொண்டு போனான்‌. ப 

போகும்‌ வழியில்‌ ஒருவன்‌ . ஓரிடத்தைத்‌ 
தாண்டும்போது, “அத்திரிமாக்கு'”' என்று 
“சொன்னபடி. தாண்டினான்‌. . அதைக்‌ கேட்ட 
'அனந்தனுக்குக்‌ கொழுக்கட்டை என்றது. மறந்து 
போய்‌ “அத்திரிமாக்கு” என்றதைப்‌ பிடித்துக்‌ 
கொண்டான்‌  “:அத்திரிமாக்கு, அத்திரிமாக்கு'” 
என்று - ஜபித்துக்‌ கொண்டே. வீட்டிற்குப்‌ 
போனான்‌. எக்‌ கரடு. 49 நல ஆ 

போனவன்‌, தன்‌ மனைவியைப்‌ பார்த்து, 
“இன்றைக்கு அத்திரிமாக்குப்‌ பண்ணிக்கொடு”” 
என்று கேட்டான்‌, “**அவர்கள்‌ வீட்டில்‌ பண்ணிப்‌ 
போட்டார்கள்‌. எவ்வளவு ௩ன்றாக இருந்தது 
தெரியுமா? நீயும்‌ அத்திரிமாக்குப்‌ பண்ணு”: 
என்றான்‌; 

“உங்களுக்குப்‌ பண்ணிக்‌ மடி்திருக்‌. 
கிறது. அத்திரிமாக்காவது! கத்திரி மாக்காவது?. 
அப்படி ஒன்றும்‌ கிடையாது” என்றாள்‌ அவள்‌. .. 

அனந்தனுக்குக்‌ கோபம்‌ வந்துவிட்ட து. 
நான்‌ சொல்கிறேன்‌, ரீ பண்ண முடியாது என்‌. 


கிறாயே!'* என்றுசொல்லி அவளை நையப்புடைத்‌. 


தான்‌, அவள்‌ கைகளிலும்‌, எணண வீக்கம்‌ 
உண்டாகிவிட்டது. ப 


அப்போது பக்கத்து வீட்டு அம்மாள்‌ அங்கே . 
வந்தாள்‌. “என்னடி இது? உன்‌ உடம்பில்‌. 
கொழுக்கட்டை மாதிரி வீங்கியிருக்கிற து?! “என்‌ று. 
கேட்டாள்‌. அப்போது அனந்தன்‌ காதில்‌ அது 
விழுந்தது. கொழுக்கட்டை என்றதைக்‌ கேட்ட 

தும்‌ அவனுக்குத்‌ தான்‌ உண்டது கொழுக்கட்டை 
என்று நினைவு வந்தது. உடனே, “ஆமாண்டி, 
அந்தக்‌ கொழுக்கட்டையைத்தான்‌ சொல்ல வற்‌. 
தேன்‌, அது மறந்து போய்‌, யாரோ ஒருவன்‌ வழி 
யில்‌ சொன்ன அத்திரிமாக்கு என்ற 
வார்த்தையைப்‌ பிடித்‌ துக்கொண்டேன்‌. தெரியா 
மல்‌ அடித்துவிட்டேன்‌'” என்று அவளைத்‌ 
தடவிக்கொடுத்தான்‌, அன்று அவனுக்குக்‌ 
கொழுக்கட்டை கிடைத்தது. ஆனால்‌ அவள்‌ 
உடலில்‌ ஏற்பட்ட கொழுக்கட்டை போன்ற 
வீக்கம்‌ ஆற சில நாள்‌ ஆயின. 


8 
அத 

ஸு 1 ஜ்‌ ந்‌ 
லு த! நட்டடத்றிலி 
வு 


ஒவ்வொரு நேரமும்‌ அந்தச்‌ சிவாலயத்தில்‌ 
சுவாமிக்கு அபிஷேகம்‌ .செய்வதற்காகக்‌ குடம்‌ 
குடமாகக்‌ காவிரி நீரைக்‌ கொண்டு வந்து 
கொட்டினாள்‌, கனகவல்லி, ஒரு நாள்‌ *ஏண்‌ 
அம்மா, இப்படித்‌ தீர்த்தத்தை. எடுத்து வந்து 
கொட்டுகிறாய்‌, ஏதாவது பிரார்த்தனையாக 
என்று கேட்டார்‌ குருக்கள்‌... 

“ஆமாம்‌, பிரார்த்தனைதான்‌”' . என்றாள்‌ 
கனகவல்லி, ன ர இ 

“என்ன பிரார்த்தனை?” . என்று கேட்டா 
குருக்கள்‌, ப ட 

. **வாய்விட்டுச்‌ சொல்வதற்கில்லை” என்று 
அவள்‌ சொல்லவே, குருக்கள்‌ மேலும்‌ அவளைக்‌ 
கேள்வி கேட்க வேண்டாம்‌ என்று சும்மா இருந்து 
விட்டார்‌. 

என்னடி இது? ஒவ்வொரு காளும்‌ மணிக்‌ 
கணக்காகத்‌ .தீர்த்தத்தைக்‌ கொண்டுபோய்க்‌ 
- கோயிலுக்குக்‌ கொடுக்கிறாயே! எதற்காக? உன்‌ 
மனசிலே என்ன. இருக்கிறது?'' என்று 
அவளுடைய அம்மாளே கேட்டான்‌, 


“அதல்லாம்‌ அப்புறம்‌ சொல்கிறேன்‌, இப்‌ 
போது எனக்குப்‌ பசிக்கிறுது, . சாதம்‌ போடு!” 
என்று சொல்லித்‌ தாய்‌ கேட்ட கேள்விக்குப்‌ பதில்‌ 
சொல்லாமல்‌ மழுப்பினாள்‌. 


யாராவது ராஜகுமாரன்‌ வந்து உண்னைக்‌ 
கல்யாணம்‌ பண்ணிக்‌ கொள்ளவேண்டும்‌ என்ற . 
ஆசையோ! பேசாமல்‌ உன்‌ மாமன்‌ மகனைக்‌ 
கட்டிக்கொண்டு சந்தோஷமாய்‌ இரு” என்றாள்‌ 
தாய்‌, அவளுடை.ய அண்ணன்‌ மகன்‌ சுப்பனைத்‌ 
தான்‌ அவள்‌ குறிப்பிட்டாள்‌, 
“அந்தச்‌ சுப்பனையா:”” என்று ஆத்திரத்‌ 
துடன்‌ கேட்டாள்‌ கனகவல்லி, 
.. ₹*ஏன்‌,  அவனைவிட்டால்‌ உனக்கு ஆகாயத்‌ 
திலிருக்‌ து மாப்பிள்ளை குதிக்கப்‌ போகிறானோ??? 
என்றாள்‌ தாய்‌, 

கனகவல்லி பதில்‌ பேசவில்லை. சாப்பிடப்‌ 
_ போய்விட்டாள்‌. 


. இந்தப்பெண்‌ என கனவு காண்கிறதோ, 
தெரியவில்லையே?" என்று மனதுக்குள்‌ முணு! 
முணுத்துக்‌ கொண்டாள்‌ தாய்‌. 

அர்த மாட்டு அரசனுடைய குமாரன்‌ ஒரு 
நாள்‌ அந்தக்‌ கோவிலுக்கு வந்தான்‌, கனகவல்லி 
குடம்‌ குடமாகக்‌ காவிரி நீர்‌ எடுத்து வந்து 
கொட்டுவதைக்‌ கவனித்தான்‌. 


“ஏன்‌ அம்மா, உனக்கு எதாவதுபிரார்த்‌ 
தனையா? ஒவ்வொரு நாளும்‌ இப்படிச்‌ செய்து 
்‌ வருகிறாயா?” என்று அவளைக்‌ கேட்டான்‌. 

“ஆமாம்‌”? என்று சுருக்கமாகப்‌ பதில்‌ அளித்‌ 
தாள்‌ அவள்‌, 

“உன்‌ பிரார்த்தனை. நிறைவேறட்டும்‌!" 
- ஏன்று வாழ்த்திவிட்டு . அவன்‌ போனான்‌, 
அவனுக்குத்‌ தெரியுமா, அவள்‌ மனதில்‌ என்ன 
இருக்கிறது என்பது? லா உமி 
- அவன்‌. போன. திசையையே . பார்த்‌ துக்‌ ப 
| ர்க பரி அவள்‌, பிறகு ஒரு. பெருமூச்சு ல்‌ 
விட்டாள்‌... 
அவளுடைய மாமன்‌ _ மகன்‌ சுப்பன்‌ பார்ப்ப. 
தற்கு லட்சணமாக இருக்கமாட்டான்‌, சப்பைக்‌ - 
காலும்‌, கோணவாயும்‌, ஒன்றரைக்‌ கண்ணுமாக 
நிற்பான்‌, வன பார்க்க அவளுக்கு அருவருப்‌ ்‌ 

பாக இருந்தது, *(இவனையா கட்டிக்‌ கொள்வது? 
கடவுளே!' என்று பெருமூச்செ றிவாள்‌. 


வேறு ஒரு காள்‌ அந்த ராஜகுமாரன்‌ குதிரை 
யின்‌ மேல்‌ ஏறிக்கொண்டு கோவிலுக்கு வந்தான்‌, 
அங்கே இருந்த கனகவல்லியைப்‌ பார்த்து 
மெல்லிய குரலில்‌, என்னைக்‌ கல்யாணம்‌ 
பண்ணிக்கொள்கிறாயா? £ என்று கேட்டான்‌. 


. அவள்‌ அசப்பில்‌, “ஹும்‌!'” என்றாள்‌, அவள்‌ 
அதை நினைத்துச்‌ சொல்லவில்லை, ஆனாலும்‌ 
அவள்‌ வாயிலிருந்து அப்படி வந்துவிட்ட து. 


“உன்‌ அப்பாவிடம்‌ பேசி உண்னணனை என்‌ 
குதிரை மேல்‌ ஏற்றி என்‌ ஊருக்கு அழைத்துப்‌ 
போவேன்‌.என்‌ அப்பா,அம்மா உன்னைப்‌ பார்க்க 
ீவண்டாமா?'' 


இப்போது அவள்‌ அவன்‌ வார்த்தைகளை 
நன்றாகப்‌ புரிந்துகொண்டு, “ஆகட்டும்‌”? என்று 
அசான்னாள்‌. ராஜகுமாரனுக்கு ஒரே சந்தோஷம்‌. 


. அவன்‌ தான்‌ சொன்னபடியே கனகவல்லி 
யின்‌ தாய்‌ தந்தையரைப்‌ பார்த்துத்‌ தன்‌ 
கருத்தைச்‌ சொன்னான்‌. தான்‌ அரசகுமாரன்‌ என்‌ 
பதையும்‌ தெரிவித்தான்‌. 

“நாங்கள்‌ ஏழைகள்‌... ஓர்‌ அரசகுமாரருக்குப்‌ 
பெண்ணைக்‌ கோடுக்கும்‌ அந்தஸ்து எங்களுக்கு 
இல்லையே!'” என்று அவர்கள்‌ சொன்னார்கள்‌ 

“அவள்‌ அழகு ஒன்றே போதுமே! மறற 
'தெல்லாம்‌ எதற்கு? சரி; நான்‌ அடுத்த வாரம்‌ வரு 
கிறேன்‌. . இவளைத்‌ தைரியமாக என்னோடு 
அனுப்புங்கள்‌. என்‌. தாய்‌ தகப்பனாருக்கு 
இவளைக்‌ காட்டி என்‌ கருத்தைச்‌ சொல்வேன்‌. 
அவர்கள்‌ என்‌ விருப்பத்துக்கு மாறாக ஒன்றும்‌ 
'சொல்ல மாட்டார்கள்‌. அடுத்த வாரம்‌ இவளை 
அனுப்பத்‌ தயாராக இருங்கள்‌, உங்களுக்குச்‌ 
சந்தேகமாக இருந்தால்‌ இதோ என்னுடைய 
_ முத்திரை மோதிரம்‌. இதைத்‌ தந்து விட்டுப்‌ போகி 
றேன்‌” என்று சொல்லித்‌ தன்‌ கையிலிருந்த 
மோதிரத்தைக்‌ கழற்றி அவர்களிடம்‌ கொடுத்‌. 
தான்‌. 


அவர்கள்‌ சிறிதே யோசித்தார்கள்‌, பிறகு 
வலிய வரும்‌ சீதேவியை உதைத்துத்‌ தள்ளக்‌ 
கூடாது. என்று அவனுக்குத்‌ சன்‌ 
சம்மதத்தைத்‌ தெரிவித்தார்கள்‌. 


அடுத்த வாரம்‌ அரசகுமாரன்‌ குதிரையின்‌ 
'மேல்‌ வந்தான்‌, அவன்‌ வருவதை: எதிர்பார்த்‌ 
திருந்த கனகவல்லியின்‌ தாய்‌ தந்தையர்‌ அவளை 
அவனுடன்‌ அனுப்பினார்கள்‌. அவன்‌ அவளைத்‌ 
தன்‌ குதிரையின்‌ மேல்‌ : தரர்‌ புறப்‌ 
பட்டான்‌. 


புறப்பட்ட அடுத்த கண த்தில்‌, அய்‌, நில்‌ 


றில்‌” என்ற சத்தம்‌ கேட்ட து, சப்பைக்கால்‌ 


சுப்பன்தான்‌ அப்படிக்‌ கத்தினான்‌. தனக்காக 

இருந்த பெண்ணை அரசகுமாரன்‌ தட்டிக்‌ 
கொண்டு . போகிறானே என்று ஆத்திரம்‌ 
அவனுக்கு, குதிரையைத்‌ தொடர்து ஒடினான்‌.. 
- வழியில்‌ ஒரு கல்‌ தடுக்கி விழுந்து விட்டான்‌... 
நெற்றியில்‌ கா.பம்பட்டு இரத்தம்‌ வழிந்தது, 

குதிரையில்‌ அப்போதுதான்‌ சிறிது தூரம்‌ 
போயிருந்த கனகவல்லி திரும்பிப்‌ பார்த்தாள்‌. 
சுப்பன்‌ அடிபட்டு விழுந்திருப்பதைக்‌ கண்டாள்‌, 
- உடனே, “ஙிறுத்துங்கள்‌, குதிரையை கிறுத்துங்‌ 
கள்‌ “ என்று. கத்தினாள்‌, அரசகுமாரன்‌ 
என்னவோ ஏதோ என்று பயந்து குதிரையை 
நிறுத்தினான்‌. ப 

கனகலல்லி, “என்‌ மாமன்‌ மகன்‌ அடிபட்டுக்‌ 
கிடக்கிறான்‌. இரத்தம்‌ வழிகிறது, அவளை. . 
இந்த நிலையில்‌ விட்டுவிட்டுப்‌ போய்‌ நாம்‌. 
கல்யாணம்‌ செய்‌ துகொள்வதா? அவனை உடனே 
கவனிக்க வேண்டும்‌'' என்று படபடப்பாகக்‌ கூறி 
னாள்‌. ப 


“சரி உன்‌. இஷ்டம்‌ போல்‌ செய்‌, நான்‌ 
அடுத்த வாரம்‌. வருகிறேன்‌” . என்று சொல்லி 
- அவளை அவன்‌ இறக்கிவிட்டுப்‌ போய்விட்டான்‌. 

.. கனக்வல்லி சுப்பனை அணுகினாள்‌. அவண்‌ 
மயக்கம்‌ போட்டு விழுந்து கிடந்தான்‌. அவண்‌ 
முகத்திலுள்ள இரத்தத்தைத்‌ துடைத்து, முகத்‌ 
_ தில்‌ தண்ணீர்‌ விட்டு அலம்பி, மெல்ல அவனை 
அழைத்துக்‌ கொண்டு போனாள்‌.ஒர்‌ ஆஸ்பத்தி ரி 

யில்‌ அவனைச்‌ சேர்த்து, வேண்டிய பணிவிடை 
களைச்‌ செய்தாள்‌, அவனுக்குச்‌ சரியான நினை 
வில்லாமல்‌ நனவும்‌ கனவும்‌ போன்ற ஒரு மயக்க 
நிலையில்‌ இருந்தான்‌, 

சில நாட்களில்‌ அவனுக்கு மயக்கம்‌ 
தெளிந்தது, கண்ணை விழித்துப்‌ பார்க்தான்‌. 
கனகவல்லி நின்‌ றிருந்தாள்‌. “கனகவல்லி! நீயா!”” 
என்று ஆச்சரியத்தோடு கேட்டான்‌. 


“ஆமாம்‌, உங்களை இந்த நிலையில்‌ விட்டு 
விட்டுப்போக என்‌ மனசு வரவில்லை, இங்கே 
தங்கி விட்டேன்‌,” 

“அப்படியா? இந்த ஏழையின்‌ மேல்‌ உணக்கூ.. 
அவ்வளவு கருணையா? அரசகுமாரனோடு 
போகாமல்‌ எனக்காக நின்று விட்டாயர? நீ என்‌ 
தாய்‌; என்‌ தெய்வம்‌! உன்னைக்‌ கல்யாணம்‌ 
செய்து கொள்ள வேண்டுமென்று முட்டாள்தன 
மாக எண்ணினேனே! உன்னைத்‌ தடுக்க 
வந்தேனே! அதற்கு ஆண்டவன்‌ எனக்குத்‌ 
தண்டனை அளித்து விட்டான்‌! அிறுிதத ஆசு 
வாசப்படுத்திக்‌ கொண்டான்‌. பிறகு, அது சர்‌! 
அந்த ராஜகுமாரனை ஏன்‌ விட்டுவிட்டாய்‌? அவன்‌; 
உன்னை ஆசையோடு அழைத்துக்‌ கொண்டு 
போனானே: கைக்கு எட்டியது வாய்க்கு எட்டா 
மல்‌ போய்விட்டதா?'” என்று கேட்டான்‌. 


கனகவல்லி புன்முறுவல்‌ பூத்‌ தபடியே, “அப்‌ ்‌ 
படி. எல்லாம்‌ ஒன்றும்‌ இல்லை. அவர்‌ க ள்‌ 

வந்து என்னை அழைத்துக்கொண்டு போய்க்‌ 
கல்யாணம்‌ செய்து கொள்வதாகச்‌ சொல்லியிருக்‌ 
கிறார்‌. மறுபடியும்‌ வருவார்‌”' என்றாள்‌. 

: அப்படியா! மிகவும்‌ சந்தோஷம்‌. . உனக்கு 
ஏற்றபடி ராஜகுமாரனே கிடைத்திருக்கிறான்‌. நீ 
அவனை மணந்து கொண்டு செளக்கியமாக 
இரம்மா!'” என்று சொல்லும்போதே அவன்‌ கண்‌ 
களில்‌ ஆனந்த பாஷ்யம்‌ துளிர்த்தது. 

பிறகு கனகவல்லிக்கும்‌ * அரசகுமாரனுக்கும்‌ 
திருமணம்‌ சிறப்பாக ௩டந்தது என்பதைச்‌ 
சொல்லவும்‌ வேண்டுமோ!அவள்‌ கனவு பலித்தது. 





மட்டியப்பன்‌ என்று குடியானவன்‌ . சன்னு 
டைய வீட்டுப்‌ புறக்கடையில்‌ நிறைய கத்தரிச்‌ 
செடி வைத்துப்‌ பயிர்‌ பண்ணியிருந்தான்‌. அடிக்‌ 
கடி. அந்தச்‌ செடிகளைக்‌ கவனித்துப்‌ பார்த்துப்‌. 
பராமரித்து வந்தான்‌. செடிகளெல்லாம்‌ தளதள 
வென்றுவளர்ந்து பூத்துக்‌ காய்க்கத்தொடங்கின , 
ஈல்ல மண்ணாக இருந்தமையாலும்‌ மட்டியப்ப 
னுடைய கவனிப்பினாலும்‌ ஒவ்வொரு செடியும்‌ 
குலு ங்கக்‌ குலுங்கக்‌ காய்த்த.து. 

மட்டியப்பன்‌ பிறருக்கு மனமார ஒரு. 
பொருளைத்‌ தரமாட்டான்‌. அந்தக்‌ கத்தரிக்‌ 
காயைப்‌ பறித்து, வெளியூர்ச்‌ சந்தைக்குப்‌ போய்‌ 
விற்றுக்‌ காசு சம்பாதித்தான்‌. தன்னுடைய வீட்‌ 
டி.ற்குக்‌ கூட அதை உபயோகிக்கவில்லை, 


அக்த ஊர்‌ வைத்தியர்‌ எல்லாருக்கும்‌ வேண்‌ 
டியவர்‌. அவர்‌ பேசும்‌ வார்த்தைகளிலேயே பாதி 
வியாதி தீர்ந்துவிடும்‌. வைத்தியத்திலும்‌ அவர்‌ 
திறமை பெற்றவர்‌. நல்ல அநுபவமும்‌, புத்தி 
கூர்மையும்‌ உடையவர்‌, (அவருடைய மகள்‌ 
கர்ப்பமாக இருந்தமையால்‌ : பிரசவத்‌; திற்காக்ப்‌ 
பிறந்தகத்திற்கு வந்திருந்தாள்‌. அவள்‌ வாய்க்கு 
வேண்டிய உணவுகளையும்‌ தின்பண்டங்களை 
யும்‌ வைத்தியர்‌ மனைவி செய்து கொடுத்தாள்‌. 
ஒருநாள்‌ அவள்‌ கத்தரிக்காய்‌ வேண்டுமென்று 
ஆசைப்பட்டாள்‌. அவளுடைய தாய்‌ வைத்திய 
ரிடம்‌ தெரிவித்தாள்‌, 


.... “நம்ம ஊர்‌ மட்டியப்பன்‌ வீட்டில்‌ கத்திரிச 
செடி. பயிர்‌ பண்ணியிருக்கிறார்களாம்‌. நன்றாகக்‌. 
காய்க்கி தாம்‌. கொஞ்சம்‌ கேட்டு வாங்கிக்‌. 
கொண்டு வாருங்கள்‌”என்று அவள்‌ சொன்னாள்‌ 

வைத்தியர்‌ மட்டியப்பனிடம்‌ போய்க்‌ கேட்‌. 
டார்‌. மற்ற யாராக இருந்தாலும்‌ வைத்தியர்‌ கேட்‌ 
பதைக்‌ கொடுக்க ம றுக்க மாட்டார்கள்‌, மட்டியப்‌. 
பனுக்கோ கொடுக்க இஷ்டம்‌ இல்லை வைத்திய 
ரிடம்‌ விலை கேட்பதும்‌ நன்றாக இராது. 

அவன்‌, “மகேற்றுத்தான்‌ ஒரு பிஞ்சு விடாமல்‌ 
பதித்துக்‌ கொண்டு போய்ச்‌ சந்தையில்‌ விற்று. 
விட்டு வந்தேன்‌'” என்று ஒரு பொய்யை எடுத்து 
விட்டான்‌. 


இருக்கட்டும்‌, பிறகு பார்த்துக்‌ ன்ஸ்‌ ப 
லாம்‌'” என்று சொல்லி வைத்தியர்‌ போய்விட்டார்‌. 


மட்டியப்பனுக்கு அப்போது ஒரு யோசனை 
உண்டாயிற்று; “இப்போதைக்கு ஒரு பொய்யைச்‌ 
'சொல்லி அனுப்பிவிட்டோம்‌., நாளைக்கு வந்தால்‌ 
என்ன செய்வது?” என்று எண்ணி மிகவும்‌ 
கவலைப்படலானான்‌. கடைசியில்‌ ஒரு தீர்மானத்‌ 
துக்கு வந்தான்‌. 


.- அவன்‌ எதிர்பார்த்தபடியே அடுத்த வாரம்‌ 
வைத்தியர்‌ அவனிடம்‌ வந்து கத்தரிக்காய்‌ கேட்‌ 
டார்‌. மட்டியப்பன்‌: ஒரு பதிலை முன்பே 
யோசித்து வை நிருந்தான்‌. அவன்‌ தன்‌ தலை. 
யைச்‌ சொறிந்து கொண்டே, . நான்‌ சொல்லு. 
கிறேன்‌ என்று கோபித்துக்கொள்ளக்‌ கூடாது. 
அன்றைக்கே நான்‌ விஷயத்தைச்‌ சொல்லியிரும்‌ 
பேன்‌. எங்கள்‌ வீட்டுக்‌ கத்தரிக்காயை இந்த. 
அளராருக்குக்‌ கொடுக்கக்கூடாது" என்றான்‌. 


வைத்தியர்‌ .: "ஆச்சர்யம்‌. 'அடைந்தவராய்‌ 
_ என்ன காரணம்‌? என்று கேட்டார்‌. . ல 

எங்கள்‌ பாட்டி செத்துப்‌ போகும்‌ போது 
கத்தரிக்காய்‌ கறி வேண்டும்‌ என்று கேட்டாளாம்‌. 
அப்போது இந்த ஊரில்‌ இரண்டு மூன்று வீடு 
களில்‌ கத்தரிச்செடி பயிரிட்டிருந்தார்களாம்‌, என்‌) 
தகப்ப. சார்‌ அவர்களைக்‌ கத்தரிக்காய்‌ கேட்ட 
- போது ஒருவராவது கொடுக்கவில்லையாம்‌. என்‌ 
பாட்டி. தன்‌ ஆசை நிறை வறாமலே செத்துப்‌ 
போய்‌ விட்டாள்‌. என்‌ தகப்பனார்‌, *இணனி3மேல்‌ 
நானே வீட்டில்‌ கத்தரிக்‌ செடி பயிர்‌ பண்ணப்‌ 
போகிறேன்‌; இந்த ஊரில்‌ யார்‌ கேட்டாலும்‌ 
கொடுக்கப்‌ போகிறதில்லை' என்று சபதம்‌ செய்து 
கொண்டார்‌. என்னிடம்‌ இந்த விஷயங்களை எல்‌ 
லாம்‌ சொல்லித்‌ தம்‌ சபதத்தை நானும்‌ காப்பாற்ற 
வேண்டும்‌?என்றார்‌, அதனால்தான்‌ கான்‌ உங்க 
ளுக்குக்‌ கொடுக்க முடியவில்லை!” என்று சொல்லி 
0 டி பைத போலப்‌ பாசாங்கு செய்‌ 
தான்‌. 


அவன்‌  சொல்விடுத்தனாம்‌ ரப்‌ என்பது 
வைத்தியருக்கா தெரியா து?அவர்‌ பேசாமல்‌ வநத 
வழியே திரும்பி வீட்டுக்குப்‌ போனார்‌. , போகும்‌ 
போதே “இந்த மடையன்‌. என்னை ஏமாற்றப்‌ 
பார்க்கிறான்‌; பார்க்கலாம்‌. எனக்கும்‌ ஒரு காலம்‌ 
"வரும்‌" என்‌ று எண்ணிக்‌ கொண்டார்‌. 


ள்‌ இரண்டு மாதங்கள்‌ ஆயின. ஒரு நாள்‌ மட்டி 
யப்பன்‌ அவசர அவசரமாக வைத்தியரிடம்‌ ஓடி 
வந்தான்‌. “ஐயா, ஐயா! என்‌ மகளுக்குக்‌ கழுமை 
யான ஜுரம்‌ அடிக்கிறது, எங்கள்‌ வீட்டில்‌ கைப்‌ 

பழக்கமான கஷாயமெல்லாம்‌ போட்டுக்‌ கொடுத்‌ 
தோம்‌, ஜுரம்‌ நிற்கவில்லை. கல்யாணமாகி ஒரு 
வருஷம்தான்‌ ஆச்சு, ஐயா; நீங்கள்‌ வந்து. 
பார்த்துக்‌ காப்பாற்ற வேண்டும்‌” என்று அழாக்‌ 
"குறையாகச்‌ சொன்னான்‌. 


அப்படியா நீ நல்ல மனிதனாயிற்றே! 
உனக்குக்‌ கஷ்டம்‌ வரக்கூடாதே,நீ பயப்படாதே, 
நான்‌ எப்படியும்‌ சொஸ்தம்‌ செய்து விடுகிறேன்‌, 
நான்‌ கேட்கும்‌ மருந்துச்‌ சரக்குகளை மாத்திரம்‌ 
விடாமல்‌ வர்ங்கித்‌ தா'” என்று சொல்லி, அவன்‌ 
வீட்டுக்குப்‌ போனார்‌. நோயரளியின்‌ கையைப்‌ 
பார்த்தார்‌. பிறுகு ஒரு மாத்திரையைத்‌ தேனில்‌ 
"குழைத்துக்‌ கொடுத்துவிட்டு, “இந்த ஜுரம்‌ மிக. 
வும்‌ பொல்லாதது, இதற்கு ஒரு கஷாயம்‌ போட. 
வேண்டும்‌. கத்தரி வேரும்‌ வேறு சரக்கும்‌ காய்ச்சி 
அந்தக்‌ கஷாயத்தைத்‌ தயார்‌ செய்ய கனிய 
என்றார்‌. ப 


கத்தரி வேதா ர்ஸ்ன்தும்‌! நம்‌ வீட்டுக்‌ 
கொல்லையிலே இருக்கிறது” என் தான்‌ மட்டி. 
யப்பன்‌, ப 


ஒரு மணங்கு வேர்‌ வேண்டும்‌. _ நான்‌ 
வீட்டுக்குப்‌ போய்க்‌ கஷாயம்‌: போட்‌ . ஏற்பாடு. 
செய்கிறேன்‌ , நீ வேர்‌ அனுப்பு'” என்று உத்தரவு 
செய்துவிட்டு வைத்தியர்‌ மிடுக்காகத்‌ தம்‌. 
வீட்டுக்கு நடந்தார்‌. ர 

மட்டியப்பன்‌ அவசர அவசரமாகத்‌ தன்‌ 
வீட்டுப்‌ புறக்கடைப்பக்கம்‌ போனான்‌. வேகமாக 
இருபது முப்பது கத்தரிச்‌ செடிகளைப்‌ பிங்கி 
வேரை வெட்டிக்‌ கையில்‌ எடுத்துக்கொண்டு 
வைத்தியர்‌ வீட்டுக்கு ஓடினான்‌, வைத்தியருக்கு 
முன்‌ அந்த வேரைப்‌ போட்டபோது அவர்‌, “இது 
எந்த மூலைக்கப்பா போதும்‌? இதைப்‌ போல 
இன்னும்‌ பத்துப்பங்கு வேணும. இந்த 
வியாதிக்கு வழுதுணை வெப்பு என்று பேர்‌. சரி 
யானபடி கஷாயம்‌ செய்து கொடுக்காவிட்டால்‌ 
"கேட்காதே. பாவம்‌!உனக்கு ஒரு மகள்‌, அவளுக்கு 
"இப்படியா வரவேண்டும்‌!'” என் றார்‌, 
எங்கள்‌ வீட்டுக்‌ கொல்லையிலுள்ள செடி 
-புயல்லாம்‌ பிடுங்கிக்‌ கொண்டுவந்து விடுகிறேன்‌ 
எப்படியாவது என்‌ மகள்‌ பிழைத்தால்‌ போதும்‌. 
"நீங்கள்தான்‌ தெய்வமாக இருந்து காப்பாற்ற 
வேண்டும்‌” என்று சொல்லி மட்டியப்பன்‌ தன்‌ 
எக்‌ ஓடினான்‌. 
குன்‌ வீட்டில்‌ உள்ள வர்களையும்‌ கூப்பிட்டு 
எல்லாக்‌ கத்தரிச்‌ செடிகளையும்‌ பிடுங்கினான்‌. 


வேரை ௩றுக்கிக்‌.கட்டி எத்த அ கொண்டு 
போய்ப்‌ போட்டான்‌. 


டட “நல்ல. வேளை! அகப்படக்கூடிய சரக்காக 
இருக்கிறதே. அது உன்‌ அதிர்ஷ்டம்தான்‌, மலைச்‌ 
சரக்கு தரல து வேண்டுமென்‌ றால்‌ நாம்‌ என்ன 

செய்வது? சரி இனிமேல்‌ நீ பயப்பட வேண்டாம்‌. 
இன்னும்‌ ஒரு வாரத்தில்‌ உன்‌ மகள்‌ செளக்கியம்‌ 
அடைவாள்‌” என்றார்‌. 


வைத்தியர்‌ ஒரு கஷாயத்தை ஒவ்வொரு 
வேளையும்‌ கோயாளிக்குக்‌ கொடுத்து வந்தார்‌, 
ஆனால்‌, அந்தக்‌ கஷாயத்திற்கும்‌ கத்தரி வேருக்‌ 
கும்‌ சம்பந்தமே இல்லை. *வழுதுணை வெப்பு” 
என்ப தற்குக்‌ கத்தரிக்காய்ஜுரம்‌ என்று அர்த்தம்‌. 
வைத்தியர்‌ தாமாகச்‌ சிருஷ்டித்த அந்தப்‌ பெயரை 
மறை பொருளாகச்‌ சொன்னார்‌, மடம்டியப்பன்‌ 
அதைத்‌ தெரிந்து கொள்ளவில்லை, ப 

அவன்‌ மகள்‌ செளக்கியம்‌ அடைந்தாள்‌. 
அவன மனைவி அவனைப்‌ பார்த்து “அன்றைக்கு 
வைத்தியர்‌ நாலு கத்தரிக்காய்‌ கேட்டா; : 
டிகொடுக்க மாட்டேன்‌ என்று சொன்னோமே, இப்‌ 
போது வேரேசடு ௧ த்‌ தரிச்செடி. எல்லாவ றறையும்‌ 

நாமே பிடுங்கினோமே!”” என்‌ றாள்‌, 


“அப்போது புத்தி இல்லை/”” என்று வரு தம்‌ 


பட்டான்‌ மட்டியப்பன்‌, 


உப 
சிஜி 


க 


1. 


21, 
14. 
14. 
க்க, 


ஊஜீணாக்கள்‌ 


ம ோப்ர்கில்‌ தேன்பாகு சாப்பிடுவதற்காக என்ன 
செய்தான்‌? 


 பூன்செய்‌ நிலத்தில்‌ குமரன்‌ கடலைச்காய்களைத்‌. 


தேடியது எப்படி? 


வேலை தேடிய குப்.ன்‌ இட்டிலிச்‌ குப்பன்‌ ஆனது: 
எப்படி? 


முனிவர்‌ செய்த வேள்வியின்‌ சிறப்பு என்ன? அர௪ன்‌: 


- செய்த வேள்வி என்ன ஆயிற்று? 


மிளகாய்ப்‌ பொடி காக்கைக்கு எவ்வாறு உதவிற்று? 


கங்கை நீரில்‌ மூழ்கியவரை மீட்பதற்குத்‌ தன்‌ பரவம்‌: 
போச்சு என்ன செய்தார்‌? 


புத்த சன்யாசி சுண்ணாடியில்‌ பார்த்து என்ன 


ுசான்னார்‌] 


பாட்டுப்‌ பாட்‌ காக்கை என்ன மிசுய்துது? 


ஆட்டிற்கு மாட்டின்‌ வாலினால்‌ வந்த ள்‌ சாறிவன்‌ 
என்ன? 


அரசன்‌ செய்த சோதனை என்ன? முடிவு என்ன? 
இண்டியாய நமஹ என்று பிராமணர்‌ ஏன்‌ 


சொன்னார்‌? 


சுப்பன்‌ கனவல்லியிடம்‌ கூறியது என்ன? 
₹அத்திரிமாக்கு' என்று சொன்னது யார்‌? 


மருத்துவர்‌ கத்திரிக்காய்‌ ஜுரத்தின்‌ கஷாயத்துக்கு 
என்ன வேண்டுமென்று கேட்டார்‌? 

